

सतना

01 अप्रैल 2026
बुधवार

दैनिक मीडिया ऑडिटर

सतना, रीवा एवं मनेन्द्रगढ़ से एक साथ प्रकाशित

सूरत की बिल्डिंग में आग, 5 की मौत

इनमें चार महिलाएं, एक बच्चा शामिल, घर में रखा था 8 टन साइडिंग का स्टॉक



सूरत, एजेंसी। गुजरात के सूरत में एक मकान में मंगलवार दोपहर को आग लगने से 5 लोगों की मौत हो गई। मरने वालों में 4 महिलाएं और एक बच्चा शामिल है। सूचना मिलते ही फायर ब्रिगेड को टीमें मौके पर पहुंची और आग पर काबू पाया।

पड़ोसियों से मिली जानकारी के मुताबिक, शहर के लिंबायत इलाके का यह मकान एक व्यापारी का है, जिसमें करीब 8 टन साइडिंग का स्टॉक रखा हुआ था। इससे घर में पैदल चलने तक की जगह नहीं बची थी। इसी के चलते आग इतनी तेजी से भड़की कि किसी को बचने का मौका नहीं मिला।

मृतकों के नाम

- शाहनाज बेगम अंसारी (उम्र 65 वर्ष)
- हुसा बेगम अंसारी (उम्र 18 वर्ष)
- शबान अंसारी (उम्र 28)
- परवीन अंसारी (उम्र 19)
- शुभान अंसारी (उम्र 4)

बेंगलुरु में इंजीनियर कपल ने सुसाइड किया

पति प्लैट में फंदे से लटका मिला, पत्नी ने 17वीं मंजिल से कूदकर जान दी



बेंगलुरु, एजेंसी। बेंगलुरु के कोथनूर इलाके के अपार्टमेंट में एक इंजीनियर कपल की दर्दनाक मौत का मामला सामने आया है। पहले पति का शव प्लैट के फंदे से लटके मिला। पति की मौत के कुछ ही मिनट बाद पत्नी प्लैट से बाहर निकली और उसी अपार्टमेंट की 17वीं मंजिल से कूदकर जान दे दी।

मृतकों की पहचान तेलंगाना के सिद्धोपेट निवासी भानु चंद्र रेड्डी कुटा (32) और उनकी पत्नी शाजिया (31) के रूप में हुई है। शाजिया IBM में काम करती थीं। पुलिस ने दोनों मामलों में अलग-अलग अप्राकृतिक मौत के केस दर्ज किए हैं। शुरुआती जांच में स्वास्थ्य, रिश्तों में तनाव और मानसिक दबाव समेत विभिन्न पहलुओं को खंगाला जा रहा है। अधिकारियों का कहना है कि पोस्टमॉर्टम रिपोर्ट और आगे की जांच के बाद ही मौत की असली वजह और पूरा घटनाक्रम स्पष्ट हो सकेगा।

घरों तक जंग की आंच, दूध-किराना-इलाज महंगे होंगे

रोजमर्रा के सामान के दाम बढ़ाने की तैयारी; कॉमर्शियल LPG की कमी से हजारों प्लास्टिक यूनिट बंद

नई दिल्ली/मुंबई/भोपाल, एजेंसी। पश्चिम एशिया में बढ़ते तनाव ने कंपनियों की चिंताएं बढ़ा दी हैं। कच्चे तेल और अन्य कच्चे माल की कीमतें बढ़ने से लागत बढ़ रही है और कंपनियां दाम बढ़ाने पर विचार कर रही हैं। इससे बोटलबंद पानी, नमक, तेल जैसी रोजमर्रा की चीजें, एसी, फ्रिज जैसे कंज्यूमर ड्यूरोबल से लेकर नॉन-सर्जिकल मेडिकल आइटम के दाम बढ़ सकते हैं।

वजह यह है कि इस जंग ने प्लास्टिक उद्योग की रीढ़ तोड़ दी है। बीते 30 दिनों में कच्चे माल के दाम 50-70% तक बढ़ चुके हैं। सबसे ज्यादा उपयोग में आने वाले प्लास्टिक दाने एलडीपीई के दाम 110 ₹/किलो से 180 रुपए तक पहुंच गए हैं। अन्य पॉलीमर और रॉ मटेरियल भी 30 हजार से 70 हजार रुपए प्रति टन तक वृद्धि हुई है। ऐसे में अप्रैल में प्लास्टिक की कीमतें 50-60% तक बढ़ सकती हैं। प्लास्टिक टंकी व कंटेनर के दाम 30-40% तक बढ़ने की आशंका है। ऑल इंडिया प्लास्टिक मैनुफैक्चरिंग एसोसिएशन के प्रेसिडेंट सुनील शाह कहते हैं कि प्लास्टिक इंडस्ट्री से 5 लाख लोग जुड़े हैं।

सीएजी रिपोर्ट: कई जवानों को समय पर वेतन-भत्ते नहीं मिले

मिलिट्री अस्पतालों में कमियां मिली, सेना से जुड़े काम के रिकॉर्ड डिजिटल करने की सिफारिश



नई दिल्ली, एजेंसी। सीएजी की रिपोर्ट सोमवार को संसद में पेश की गई। रिपोर्ट में कई मिलिट्री अस्पतालों के रखरखाव में कमी की ओर भी इशारा किया गया है। यह भी बताया गया है कि काफी संख्या में सेना के जवानों को उनके वेतन-भत्ते समय पर और सही तरीके से नहीं मिले। रिपोर्ट के मुताबिक सेना के निर्माण कार्यों से जुड़े साइट रिकॉर्ड्स ठीक से नहीं रखे गए। इससे काम की क्वालिटी और ठेकेदार की जिम्मेदारी तय करना मुश्किल हुआ। ऑडिट ने सिफारिश की है कि रक्षा मंत्रालय साइट रिकॉर्ड्स को डिजिटलाइज करे। साइट रिकॉर्ड्स वे कागज होते हैं, जिनमें काम की प्रगति, इस्तेमाल मटेरियल और टेस्ट रिपोर्ट से जुड़ी जानकारी रिकॉर्ड होती है। वहीं, कम्प्यूटर एंड ऑडिटर जनरल ऑफ इंडिया (CAG) एक संस्था है, जो सरकारी खर्च और कामकाज का ऑडिट करती है।



बिहार-नालंदा के मंदिर में भगदड़, 9 की मौत, कई घायल

सीएम ने मृतकों के परिजनों के लिए छह लाख रुपये मुआवजे की घोषणा की

दर्शन करने की जल्दी में धक्का-मुक्की मच गई। अफरातफरी के बीच कई लोग भीड़ में दब गए। बड़ी संख्या में लोग घायल भी हुए हैं। हादसे के बाद मंदिर और मेला को बंद करवा दिया है। आज नालंदा यूनिवर्सिटी के दीक्षांत समारोह में राष्ट्रपति शामिल होंगे। उनकी सुरक्षा में 8 जिलों के 2500 जवानों को लगाया गया था, जबकि मंदिर में जुटी 10 हजार की भीड़ के लिए एक भी पुलिस वाले की तैनाती नहीं थी। हादसे के बाद पटना कमिश्नर को बिहार शरीफ भेजा गया है। सीएम ने मुख्य सचिव को जांच के निर्देश दिए हैं। दीपनगर थाने के SHO राजमणि को सस्पेंड कर दिया गया है। सरकार ने मृतकों के आश्रितों को 6 लाख रुपए मुआवजा देने की घोषणा की है। वहीं केंद्र सरकार ने 2 लाख के मुआवजे की घोषणा की है। चौकीदार के हवालेशी सुरक्षा : नालंदा के मधु स्थित शीलता मंदिर में हुई दर्दनाक भगदड़ घटना के बाद प्रशासन ने सख्त रुख अपनाते हुए बड़ी कार्रवाई की है। सुरक्षा व्यवस्था में गंभीर लापरवाही उजागर होने के बाद दीपनगर थाना के थानाध्यक्ष राजमणि को एसपी भारत सोनी ने तत्काल प्रभाव से सस्पेंड कर दिया है। शुरुआती जांच में यह भी सामने आया है कि मंदिर की सुरक्षा व्यवस्था चौकीदार के भ्रामसे छेड़ दी गई थी, जिसके कारण भीड़ अनियंत्रित हो गई और समय पर बरीय अधिकारियों को इसकी सूचना नहीं दी गई।

पीएम मोदी ने साणंद में सेमीकंडक्टर प्लांट का उद्घाटन किया

कहा- कोरोना काल में संकल्प लिया था कि भारत इस सेक्टर का ग्लोबल हब बनेगा

● गांधीनगर में सम्राट सम्प्रति म्यूजियम का उद्घाटन किया

अहमदाबाद, एजेंसी। पीएम मोदी ने गुजरात के साणंद में केयन्स सेमीकॉन के आउटसोर्सिंग सेमीकंडक्टर असेंबली टेस्ट (ओएसएटी) का उद्घाटन किया। इसके बाद वे प्लांट देखने पहुंचे और इंजीनियर्स से बातचीत की।

पीएम ने कहा- आज सुबह डिवाइन वाले कार्यक्रम में था और अब डिजिटल के कार्यक्रम में हूँ। उन्होंने कहा- हमने कोरोना के समय ही तय कर लिया था कि भारत सेमी कंडक्टर सेक्टर का नया हब



बनेगा। पीएम के उद्घाटन के साथ ही केयन्स सेमीकंडक्टर प्लांट में प्रोफेशनल प्रोडक्शन शुरू हो जाएगा। पहला प्लांट भी फरवरी 2026 में साणंद में ही शुरू

हुआ था। इसके बाद पीएम वाव-थराड में 20 हजार करोड़ रुपए के प्रोजेक्ट्स का शिलान्यास और उद्घाटन करेंगे। इससे पहले उन्होंने सुबह करीब 10 बजे गांधीनगर में सम्राट सम्प्रति म्यूजियम का उद्घाटन किया। पीएम ने म्यूजियम का दौरा करने के बाद राष्ट्रीय संत पूज्य आचार्य पद्मसागर सूरेश्वरजी का आशीर्वाद लिया।

नालंदा, एजेंसी। बिहार में नालंदा जिले में मंगलवार सुबह शीलता माता मंदिर में भगदड़ मच गई। हादसे में 9 लोगों की मौत हो गई। 8 महिलाओं की भीड़ में दबने से मौके पर ही मौत हो गई थी, जबकि एक पुरुष ने अस्पताल में दम तोड़ा। चैत्र महीने के आखिरी

मंगलवार को शीलता अष्टमी के मौके पर बड़ी संख्या में श्रद्धालु इस मंदिर में पहुंचे थे। वहां मेला भी लगा था। मौके पर मौजूद लोगों ने बताया कि भीड़ को संभालने के लिए पर्याप्त इंतजाम नहीं थे।

असम में भाजपा का वादा

लव जिहाद पर एक्शन लेंगे, बांग्लादेशी मुस्लिमों की कब्जाई जमीन वापस लेंगे, यूसीसी भी लागू करेंगे

नई दिल्ली/तिरुवनंतपुरम/गुवाहाटी/कोलकाता/चेन्नई, एजेंसी। भाजपा ने मंगलवार सुबह असम के लिए मैनफेस्टो (संकल्प पत्र) जारी किया। इसमें लव जिहाद पर एक्शन, घुसपैटियों से कब्जाई जमीन वापस लेने, राज्य में UCC लागू करने, युवाओं को 5 साल में 2 लाख नौकरियां देने का वादा किया है। पत्र में कुल 31 वादे किए गए हैं।

इसके अलावा महिलाओं के लिए अरुनोदई योजना के तहत हर महीने मिलने वाली राशि 1250 से बढ़ाकर 3 हजार करने का वादा किया है। लखपति दीदी योजना के तहत 40



लाख महिलाओं को 25,000 तक की सहायता देने की भी योजना का ऐलान किया है। संकल्प पत्र जारी करने के दौरान केंद्रीय मंत्री निर्मला सीतारमण, सीएम हिमंता बिस्वा सरमा, सर्वानंद सोनोवाल, असम भाजपा अध्यक्ष दिलीप सैकिया समेत अन्य नेता मौजूद रहे। धर, तमिलनाडु के सीएम एम के स्टालिन जब तंजावुर पहुंचे। यहां पुलिस ने उनके वाहन की जांच की। स्टालिन खुद वाहन में मौजूद थे।

लखनऊ में एअर इंडिया एक्सप्रेस फ्लाइट की इमरजेंसी लैंडिंग

36 हजार फीट ऊंचाई पर पायलट को धुआं महसूस हुआ; पैसेंजर्स ने मास्क लगाए

लखनऊ, एजेंसी। लखनऊ में एअर इंडिया एक्सप्रेस की फ्लाइट की इमरजेंसी लैंडिंग कराई गई। सोमवार शाम फ्लाइट पश्चिम बंगाल के बांगलूर से दिल्ली जा रही थी। सूत्रों के मुताबिक, फ्लाइट यूपी के अंबेडकरनगर के ऊपर थी, तभी पायलट के केबिन में धुआं महसूस हुआ। उस समय विमान 36 हजार फीट की ऊंचाई पर था। पायलट ने धुआं महसूस होते ही लखनऊ एयर ट्रांजिफिक कंट्रोल को मेडे कॉल किया। मेडे कॉल

के बाद यात्रियों को ऑक्सीजन मास्क उपलब्ध करा दिए गए। लखनऊ में इमरजेंसी लैंडिंग की अनुमति लेकर विमान को शाम 5:17 बजे सुरक्षित लैंड कराया। तब से फ्लाइट लखनऊ के टर्मिनल-3 पर खड़ी है।

अपग्रेड हो रहा शी-बॉक्स पोर्टल, 17000 थाने कनेक्ट होंगे

कोई ताने मारे, छेड़खानी करे तो पोर्टल में शिकायत दें, नजदीकी थाने से तुरंत मदद पहुंचेगी

नई दिल्ली, एजेंसी। महिलाओं को उत्पीड़न के माहौल से बचाने के लिए केंद्र सरकार तकनीकी निगरानी तंत्र को देश के सभी 17 हजार पुलिस थानों से जोड़ने का काम है। इसके लिए शी-बॉक्स पोर्टल को अपग्रेड किया जा रहा है। अभी पोर्टल के जरिए सरकारी और निजी क्षेत्र के दफ्तर जुड़े हैं, जहां काम करने वाली महिलाएं किसी भी तरह के लैंगिक उत्पीड़न की शिकायत बिना अपनी पहचान बताए पोर्टल पर दर्ज कर सकती हैं। पोर्टल महिला एवं बाल विकास

मंत्रालय के तहत काम करता है। मंत्रालय के एक अधिकारी ने बताया कि पोर्टल पर अब घर से ऑफिस तक आने-जाने वाले रास्ते पर होने वाले शोषण, उत्पीड़न और ताने मारने की भी शिकायत दर्ज हो सकेगी। इसमें बस स्टैंड, रेलवे स्टेशन, बस, ट्रेन, मार्केट आदि भी शामिल रहेंगे। इसके लिए पोर्टल को तकनीकी रूप से अपग्रेड किया जा रहा है। अगले एक-दो महीनों में अपग्रेडेशन पूरा हो जाएगा और महिलाओं को सुविधा मिलने लगेगी।

एफ भी तैयार हो रहा, ताकि शिकायत में आसानी हो: कार्यस्थलों पर लैंगिक उत्पीड़न रोकने के लिए राष्ट्रीय स्तर पर 2024 में शी-बॉक्स पोर्टल शुरू हुआ था। इसका मकसद ऐसी शिकायतों का रजिस्ट्रेशन और निगरानी करना है। शिकायत के समाधान के लिए क्या उपाय किए गए, इसका विवरण भी पोर्टल पर संबंधित जांच अधिकारी को दर्ज करना पड़ता है। शी-बॉक्स पोर्टल का एप वर्जन भी तैयार हो रहा है, ताकि, महिलाओं को शिकायत दर्ज करने में आसानी रहे।



अभी ऐसे काम करता है शी-बॉक्स

अभी शी-बॉक्स पोर्टल पर शिकायत दर्ज करने के बाद इसकी जांच संबंधित कंपनी की समिति को बहस एक्ट 2013 के नियमों के तहत करनी होती है। इसमें पीड़िता और आरोपी दोनों पक्षों की सुनवाई होती है। कानूनन इस पूरी जांच प्रक्रिया को 90 दिनों के भीतर पूरा करना अनिवार्य है, जिसके बाद अगले 60 दिनों में उचित कार्रवाई किया जाना निर्धारित है।

आईटी रूल बदलेंगे- निर्देश नहीं माने तो सेफ हार्वर खत्म

अब हर कंटेंट के लिए सोशल मीडिया कंपनियां ही जिम्मेदार; डेटा डिलीट नहीं कर सकेंगे

नई दिल्ली, एजेंसी। केंद्र सरकार ने आईटी नियमन-2021 में बदलाव का नया मसौदा जारी कर दिया है। इससे सोशल मीडिया प्लेटफॉर्मस सरकारी निर्देशों को अनदेखी नहीं कर सकेंगे। उन्हें निर्देश, गाइडलाइन, एडवाइजरी माननी ही होगी। यदि वो ऐसा नहीं करते हैं तो संबंधित डिजिटल मीडिया कंपनियां सीधे तौर पर जिम्मेदार ठहराई जाएंगी।

इससे इन कंपनियों को सेफ हार्वर के तहत मिलने वाली कानूनी ढाल खत्म कर दी जाएगी। आईटी नियमों में सबसे अहम बदलाव यह है कि प्लेटफॉर्म अपने यूजर्स द्वारा पोस्ट किए गए हर कंटेंट के लिए खुद जिम्मेदार होंगे। फिलहाल 14 अप्रैल तक सरकार ने इस मसौदे पर सार्वजनिक सुझाव, आपत्तियां मांगी हैं।



डिलीट नहीं कर सकेंगे डेटा

नए नियमों के मुताबिक, यदि किसी अन्य कानून के तहत डेटा सुरक्षित रखना जरूरी है तो प्लेटफॉर्म उसे डिलीट नहीं कर सकेंगे। वित्त, टैक्स या जांच से जुड़े मामलों को सुरक्षित रखना होगा। अभी डिजिटल मीडिया एथिक्स कोड सिर्फ न्यूज पब्लिशर्स पर लागू होता था, लेकिन सोशल मीडिया पर न्यूज या कंटेंट ऑफेयर्स पोस्ट करने वाले यूजर भी इसके दायरे में होंगे। सरकार किसी भी कंटेंट से जुड़े मामले को सीधे समीक्षा कमेटी के पास भेज सकती है। इसके लिए किसी की शिकायत का इंतजार करना जरूरी नहीं होगा।

पीक डिमांड में भी नहीं रुकेगी पानी की सप्लाई, टैंकरों की जीपीएस ट्रैकिंग, वया है दिल्ली सरकार का समर एक्शन प्लान

नई दिल्ली, एजेंसी। राजधानी में गर्मी के चरम दौर से पहले जल संकट को रोकने के लिए दिल्ली सरकार ने समर एक्शन प्लान 2026-27 तैयार किया है। सोमवार को इंडोवैलान स्थित दिल्ली जल बोर्ड मुख्यालय में पेश इस योजना का उद्देश्य पानी की निर्यात आपूर्ति सुनिश्चित करना, वितरण तंत्र की खामियों को दूर करना और यमुना की सफाई को गति देना है।

जल मंत्री प्रवेश वर्मा ने कहा कि इस बार सरकार का फोकस सिर्फ पानी उपलब्ध कराने पर नहीं, बल्कि सिस्टम में पारदर्शिता और जवाबदेही बढ़ाने पर भी है। उन्होंने कहा, 'स्वच्छ पानी की आपूर्ति और यमुना की सुरक्षा केवल प्रशासन की जिम्मेदारी नहीं, बल्कि सभी की साझा जिम्मेदारी है।' गर्मी के दौरान पानी की मांग को देखते हुए योजना करीब 1002 मिलियन गैलन (स्नैड) पानी की आपूर्ति बनाए रखने का लक्ष्य रखा गया है। इसके लिए चंद्रवल, वजीराबाद, हैदरपुर, नांगलोई, ओखला, द्वारका, बवाना और सोनिया विहार जैसे प्रमुख वाटर ट्रीटमेंट प्लांट्स को पूरी क्षमता से तैयार किया जा रहा है। साथ ही, कच्चे पानी की गुणवत्ता, खासकर अमोनिया स्तर पर कड़ी निगरानी रखी जा रही है, जिससे सप्लाई प्रभावित न हो। भूमिगत जलाशयों की सफाई ब्रूस्टर पंपिंग स्टेशनों का मटेनेंस लीकेज डिटैक्शन अभियान को तेज किया गया है, ताकि वितरण के दौरान पानी की बर्बादी कम हो। अनधिकृत कॉलोनिंगों तक पाइपलाइन दिल्ली की 1,799 अनधिकृत कॉलोनिंगों में से 1,646 में पाइपलाइन बिछाई जा चुकी है। बाकी क्षेत्रों में चरणबद्ध तरीके से काम पूरा किया जाएगा। सरकार का फोकस अब 'लास्ट-माइल कनेक्टिविटी' पर है, ताकि टैंकर पर निर्भर इलाकों को स्थायी समाधान मिल सकें।

एनडीएमसी में यूनिट एरिया मैथड से संपत्ति कर में कमी, दिल्ली 'एक शहर एक टैक्स' की ओर

नई दिल्ली, एजेंसी। डिजिटल डेस्क, जनविश्वास बिल के तहत नई दिल्ली नगरपालिका परिषद (एनडीएमसी) इलाके में संपत्तिकर प्रणाली रेटेबल वेल्थ की बजाय यूनिट एरिया मैथड (यूएएम) प्रणाली लागू करने कानून संशोधन के प्रस्ताव पर व्यापारियों ने केंद्र सरकार का आभार जताया है। इसको लेकर नई दिल्ली ट्रेडर्स एसोसिएशन ने अपने कार्यालय में व्यापारियों ने एनडीएमसी उपाध्यक्ष कुलजीत चहल की उपस्थिति में पीएम मोदी का आभार प्रकट किया। एनडीएमसी के उपाध्यक्ष कुलजीत चहल ने कहा कि यूएएम एनडीएमसी क्षेत्र में लागू होने से अब दिल्ली एक शहर एक टैक्स की ओर आगे बढ़ रही है। क्योंकि एमसीडी इलाके में पहले ही यूएएम प्रणाली से टैक्स लिया जा रहा है। चहल ने कहा कि यूएएम को लागू होने से व्यापारियों का विश्वास और बढ़ेगा। उन्होंने बताया कि पिछले वर्ष एनडीएमसी को संपत्तिकर से 1045 करोड़ रुपये की आय हुई थी जो कि इस वर्ष 1350 करोड़ होने का अनुमान है। उन्होंने कहा कि यूनिट एरिया मैथड लागू करने से पूर्व व्यापारियों के प्रतिनिधियों के साथ एक विस्तृत बैठक आयोजित की जाएगी तथा उनके सुझाव भी लिए जाएंगे, ताकि इस प्रणाली को और अधिक पारदर्शी एवं प्रभावी बनाया जा सके। फिलहाल इससे संपत्तिकर में 30 से 50 प्रतिशत की कमी आएगी। कर के आकलन को पारदर्शी, वस्तुनिष्ठ और समान बनाएगी: चहल उन्होंने कहा की यह प्रणाली संपत्ति कर के आकलन को पारदर्शी, वस्तुनिष्ठ और समान बनाती है। अब कर निर्धारण संभावित किराये की आय पर आधारित नहीं होगा, जो एक ही कॉलोनी में अलग-अलग निवासियों या प्रतिष्ठानों के लिए भिन्न हो सकता है, बल्कि एक समान यूनिट एरिया के आधार पर होगा, जो उसी कॉलोनी के सभी निवासियों के लिए समान रहेगा। उन्होंने व्यापारियों एवं मार्केट ट्रेडर्स एसोसिएशन से केंद्र सरकार द्वारा एलपीजी के संबंध में जारी अधिसूचनाओं का पालन करने की अपील की। उन्होंने बताया कि कनाट प्लेस में पीएनजी की लाइन लाने के लिए सड़क बहाली शुल्क माफ कर दिया है।

कहीं धूप तो कहीं बारिश, कैसा रहेगा उत्तर भारत में मौसम का हाल



नई दिल्ली, एजेंसी। डिजिटल डेस्क, जनविश्वास बिल के तहत नई दिल्ली नगरपालिका परिषद (एनडीएमसी) इलाके में संपत्तिकर प्रणाली रेटेबल वेल्थ की बजाय यूनिट एरिया मैथड (यूएएम) प्रणाली लागू करने कानून संशोधन के प्रस्ताव पर व्यापारियों ने केंद्र सरकार का आभार जताया है। इसको लेकर नई दिल्ली ट्रेडर्स एसोसिएशन ने अपने कार्यालय में व्यापारियों ने एनडीएमसी उपाध्यक्ष कुलजीत चहल की उपस्थिति में पीएम मोदी का आभार प्रकट किया। एनडीएमसी के उपाध्यक्ष कुलजीत चहल ने कहा कि यूएएम एनडीएमसी क्षेत्र में लागू होने से अब दिल्ली एक शहर एक टैक्स की ओर आगे बढ़ रही है। क्योंकि एमसीडी इलाके में पहले ही यूएएम प्रणाली से टैक्स लिया जा रहा है। चहल ने कहा कि यूएएम को लागू होने से व्यापारियों का विश्वास और बढ़ेगा। उन्होंने बताया कि पिछले वर्ष एनडीएमसी को संपत्तिकर से 1045 करोड़ रुपये की आय हुई थी जो कि इस वर्ष 1350 करोड़ होने का अनुमान है। उन्होंने कहा कि यूनिट एरिया मैथड लागू करने से पूर्व व्यापारियों के प्रतिनिधियों के साथ एक विस्तृत बैठक आयोजित की जाएगी तथा उनके सुझाव भी लिए जाएंगे, ताकि इस प्रणाली को और अधिक पारदर्शी एवं प्रभावी बनाया जा सके। फिलहाल इससे संपत्तिकर में 30 से 50 प्रतिशत की कमी आएगी। कर के आकलन को पारदर्शी, वस्तुनिष्ठ और समान बनाएगी: चहल उन्होंने कहा की यह प्रणाली संपत्ति कर के आकलन को पारदर्शी, वस्तुनिष्ठ और समान बनाती है। अब कर निर्धारण संभावित किराये की आय पर आधारित नहीं होगा, जो एक ही कॉलोनी में अलग-अलग निवासियों या प्रतिष्ठानों के लिए भिन्न हो सकता है, बल्कि एक समान यूनिट एरिया के आधार पर होगा, जो उसी कॉलोनी के सभी निवासियों के लिए समान रहेगा। उन्होंने व्यापारियों एवं मार्केट ट्रेडर्स एसोसिएशन से केंद्र सरकार द्वारा एलपीजी के संबंध में जारी अधिसूचनाओं का पालन करने की अपील की। उन्होंने बताया कि कनाट प्लेस में पीएनजी की लाइन लाने के लिए सड़क बहाली शुल्क माफ कर दिया है।

कहीं धूप तो कहीं बारिश, कैसा रहेगा उत्तर भारत में मौसम का हाल



नई दिल्ली, एजेंसी। देश के अलग-अलग हिस्सों में मंगलवार यानी आज मौसम का मिजाज बदला हुआ नजर आएगा। एक तरफ उत्तर भारत में पश्चिमी विक्षोभ के कारण बारिश और हवाएं देखने को मिलेंगी वहीं मध्य और दक्षिण भारत में गर्मी का अरसर रहेगा। सोमवार देर शाम हुई हल्की बूंदाबांदी से दिल्ली-एनसीआर का मौसम खुशनुमा हो गया है। दोपहर में तापमान में तेजी देखने को मिलेगी वहीं शाम होते-होते एक बार फिर गर्मी से राहत मिलेगी। मौसम विभाग ने मंगलवार के लिए शहर के लिए अलर्ट जारी नहीं किया है, लेकिन छिटपुट वर्षा की संभावना जताई है। अप्रैल माह की शुरुआत भी राहत भरी ही रहेगी। मौसम विभाग के अनुसार एक ओर सक्रिय पश्चिमी विक्षोभ दो अप्रैल से उत्तर-पश्चिम भारत पर अरसर डालना शुरू कर देगा, जिससे तीन और चार अप्रैल को शहर में वर्षा से हल्की वर्षा की संभावना है। यूपी और बिहार की बात करें तो यहां मौसम मिला-जुला रहेगा। दिन में हल्की गर्मी लेकिन कुछ इलाकों में तेज हवाएं और बारिश की संभावनाएं हैं। तापमान 35 से 40 डिग्री के आसपास रह सकता है, खासकर पूर्वी यूपी और बिहार में गर्मी का अरसर देखने को मिलेगा।

सीबीआई ने एमसीडी के डिप्टी कमिश्नर को किया गिरफ्तार, चार लाख रुपये की रिश्वत मांगने का आरोप

नई दिल्ली, एजेंसी। केंद्रीय जांच ब्यूरो (सीबीआई) ने दिल्ली नगर निगम (एमसीडी) के एक वरिष्ठ अधिकारी को कथित तौर पर चार लाख रुपये की रिश्वत मांगने के आरोप में गिरफ्तार किया है। गिरफ्तार अधिकारी की पहचान अधिकार कुमार मिश्रा के रूप में हुई है, जो शाहरदा नॉर्थ जोन में डिप्टी कमिश्नर के पद पर तैनात थे। जानकारी के अनुसार, सीबीआई को मिश्रा द्वारा रिश्वत मांगने की सूचना मिली थी, जिसके आधार पर यह कारवाई की गई। अधिकार कुमार मिश्रा ने किसी काम को करने के बदले चार लाख रुपये की मांग की थी। सीबीआई को इस बात की जानकारी मिली, जिसके बाद जाल बिछाया गया और अधिकारी को गिरफ्तार कर लिया गया।

लश्कर के बांग्लादेश मोड्यूल का हैंडलर युवाओं की भर्ती करने की रच रहा था साजिश, पाकिस्तान से मिले थे निर्देश

नई दिल्ली, एजेंसी। लश्कर-ए-तैयबा के बांग्लादेश मोड्यूल के हैंडलर शबीर अहमद लोन उर्फ राजा कश्मीरी को स्पेशल सेल ने रविवार को गाजीपुर इलाके से गिरफ्तार किया। इस मोड्यूल के एक भारतीय समेत आठ बांग्लादेशी आतंकियों को सेल ने बीते फरवरी में गिरफ्तार किया था। उन्हीं से पूछताछ के बाद शबीर को गिरफ्तार किया गया। वह पाकिस्तान में बैठे लश्कर के हैंडलर अबू हुजैफा और सुमामा बाबर के सीधे संपर्क में था। वे दोनों लंबे समय से शबीर को दिशा निर्देश दे रहे थे। शबीर पिछले कुछ समय से बांग्लादेश से अपनी गतिविधियां चला रहा था। पाकिस्तान में बैठे हैंडलर के निर्देश पर वह अब लश्कर में भारतीय युवाओं की भर्ती करने की साजिश रच रहा था। इसी सिलसिले में वह दिल्ली आया था, लेकिन समय रहते उसे गिरफ्तार कर लेने से युवाओं को भर्ती किए जाने का मामला टल गया। एडिशनल पुलिस कमिश्नर स्पेशल सेल, प्रमोद सिंह कुशवाहा के मुताबिक शबीर अहमद लोन, तहसील कंगन, गाँदबल, जम्मू-कश्मीर का रहने वाला है। सुप्रीम कोर्ट मेंट्रे आदि कई जगहों पर देश विरोधी पोस्टर लगाने की जांच दौरान सेल को लश्कर के इस मोड्यूल के बारे में पता लगा था। जिसके बाद सेल ने आठ आतंकियों को गिरफ्तार



किया था। उनसे पूछताछ में सेल को शबीर अहमद लोन के बारे में पता चला था। यह भी जानकारी मिली कि शबीर को भारत में लश्कर के लिए अधिक से अधिक युवाओं को कट्टरपंथी बनाने और भर्ती करने का जिम्मा सौंपा गया है। इस काम को अंजाम देने के लिए शबीर नेपाल सीमा के रास्ते भारत में दाखिल हुआ और गुप्तचुप तरीके से युवाओं को कट्टरपंथी बनाने व संगठन में भर्ती करने की कोशिशें कर रहा था।

● शबीर को 2007 में भी किया गया था गिरफ्तार : इससे पहले शबीर को स्पेशल सेल ने 27 जुलाई 2007 को एके-47 और ग्रेनेड सहित भारी मात्रा में हथियार और गोला-बारूद के साथ गिरफ्तार किया था। इस मामले में उसे दोषी ठहराया गया था लेकिन जमानत पर बाहर आने के बाद वह फरार हो गया था। सेल को सूचना मिली कि शबीर रविवार रात साढ़े दस बजे गाजीपुर के पास किसी से

मिलने आने वाला है। विशेष आयुक्त स्पेशल सेल अनिल शुक्ला व डीसीपी प्रवीण कुमार त्रिपाठी के नेतृत्व में सेल की टीम ने उसे दबोच लिया। शबीर तहरीक-उल-मुजाहिदीन के कमांडर अबू तलहा और यूएपीए के तहत नामित आतंकवादी आसिफ डार के भी संपर्क में था। उसके पास से 2300 बांग्लादेशी टका, 5000 पाकिस्तानी रुपया, 3000 रुपये (भारतीय मुद्रा), 1400 नेपाली रुपया, एक नेपाली सिम, एक कोपैड वाला फोन, एक बटुआ जिसमें आधार कार्ड की कापी थी, एक बैग जिसमें दो जोड़े कपड़े थे।

● अब हुजैफा ने उसे लश्कर-ए-तैयबा के कैडर में भर्ती किया : पुलिस अधिकारी का कहना है क 2004-2005 में शबीर के इलाके में लश्कर आतंकी अबू हुजैफा, अबू बकर और फैसल अक्सर खाने और दूसरी लांजिस्टिक मदद के लिए आते थे। उसी दौरान अबू हुजैफा ने उसे लश्कर-ए-तैयबा के कैडर में भर्ती कर लिया था। 2016 में, उसे सज्जाद गुल के साथ जम्मू-कश्मीर के परिमपोरा थाने में आर्म्स एक्ट के एक मामले में गिरफ्तार किया गया था, जहां उसके पास से एके-47 की पांच गोलियां बरामद हुई थीं। उसका सहयोगी सज्जाद गुल, इस मामले से रिहा होने के बाद पाकिस्तान चला गया

वहां वह द रेजिस्टेंस फ्रंट नाम से संगठन चला रहा है, जो लश्कर-ए-तैयबा का ही एक हिस्सा है। सुमामा बाबर भारत में, खासकर कश्मीर घाटी में, अलग-अलग इंटरनेट मीडिया एस के जरिए युवाओं को कट्टरपंथी बनाने, उन्हें प्रेरित करने और आतंकवादी संगठनों में भर्ती करने का काम करता है।

● भारत में हमले करने के लिए युवाओं की रच रहा था भती : 2025 में, सुमामा बाबर ने शबीर से कहा कि वह बांग्लादेशियों और जम्मू-कश्मीर के अलावा भारत के दूसरे राज्यों व केंद्र

शासित प्रदेशों के युवाओं को भर्ती करे, ताकि भारत में आतंकवादी हमले किए जा सकें। जिसके बाद शबीर गुरुग्राम चला गया था, जहां उसने उमर फारूक को संगठन में भर्ती किया। उमर फारूक, सुप्रीम कोर्ट मेंट्रे वाले मामले में आरोपित है। इसी माह शबीर अपनी पत्नी और परिवार के साथ भारत-बांग्लादेश सीमा पार करके बांग्लादेश के सैटपुर में जाकर बस गया था। पहले से शादीशुदा होने के बावजूद, उसने वहां के स्थानीय लोगों के साथ चुलने-मिलने के लिए एक स्थानीय बांग्लादेशी महिला से देवारा शादी कर ली।

देश-विरोधी पोस्टर शबीर अहमद लोन को सुमामा बाबर ने भेजे

दिल्ली और कोलकाता में लगाए गए देश-विरोधी पोस्टर शबीर अहमद लोन को सुमामा बाबर ने भेजे थे। इन पोस्टरों को लगाने का मकसद नए भर्ती हुए लोगों को आतंकी गतिविधियों को अंजाम देने की ऑपरेशनल क्षमता को परखना था। ये पोस्टर मालदा के रहने वाले उमर फारूक और नए भर्ती हुए रोबी उल इस्लाम ने लगाए थे। रोबी, बांग्लादेशी नागरिक है। इन दोनों ने भारत के उन इलाकों की रेकी की थी जहां लोगों की भारी भीड़ रहती है, खासकर उन जगहों की जो व्यापारिक और धार्मिक नजरिए से अहम हैं। आतंकी गतिविधियों को गुप्तचुप तरीके से और अस्तरदार ढंग से अंजाम देने के लिए, इस मोड्यूल के लिए कोलकाता के हाथी यारा गोथे इलाके में एक लोकल बस बनाया गया था। तमिलनाडु के तिरुपुर जिले में गैर-कानूनी तरीके से रह रहे छह बांग्लादेशी नागरिकों को भी इस मोड्यूल में भर्ती किया गया था, और वे खुद को कोलकाता के हाथी यारा गोथे स्थित सेटअप में शिफ्ट करने की प्रक्रिया में थे।

विश्वविद्यालय मेट्रो स्टेशन के ट्रैक पर गिरा यात्री, डेढ़ घंटे तक बाधित रही येलो लाइन की सेवाएं



नई दिल्ली, एजेंसी। सोमवार सुबह विश्वविद्यालय मेट्रो स्टेशन पर एक व्यक्ति के ट्रैक पर गिरने के कारण लगभग डेढ़ घंटे तक येलो लाइन पर मेट्रो सेवा बाधित रही। कुछ देर तक इस लाइन पर मेट्रो सेवा रोकने और बाद में धीमी गति से चलने के कारण यात्रियों को परेशानी हुई। आफिस का टाइम होने के कारण इस लाइन के मेट्रो स्टेशनों पर यात्रियों की भीड़ बढ़ गई। दिल्ली मेट्रो रेल निगम (डीएमआरसी) ने पूर्वाह्न लगभग 11 बजे 'एक्स' पर यह जानकारी दी कि विश्वविद्यालय स्टेशन पर यात्री के ट्रैक पर आने के कारण येलो लाइन पर ट्रेन सेवा में देरी हो रही है। सुरक्षा कारणों से मेट्रो ट्रेनों का संचालन नियंत्रित कर दिया गया, जिससे ट्रेनें देरी से चलीं और कई स्टेशनों पर अधिक भीड़ बढ़ गई। इसे लेकर कई यात्रियों ने इंटरनेट मीडिया पर अपनी नाराजगी व्यक्त की। उनका कहना था कि कितनी देर में मेट्रो सेवा सामान्य होगी इसकी जानकारी नहीं दी जा रही है। कई यात्रियों को यह कहना था कि किसी न किसी कारण से अक्सर मेट्रो की सेवा बाधित हो जाती है।

संतुलन बिगडने से ट्रैक पर गिरे अनिल : दिल्ली मेट्रो पुलिस के अनुसार एक यात्री ट्रैक पर गिरने से घायल हो गया। सूचना मिलते ही पुलिस टीम मौके पर पहुंची, लेकिन तब तक मेट्रोकर्मी घायल यात्री को बाइक रिद्धि राव अस्पताल पहुंचा दिया था। पुलिस के अनुसार घायल की पहचान 51 वर्षीय कश्मीर नगर निवासी अनिल कुमार के रूप में हुई है। उन्होंने पुलिस को बताया कि प्लेटफार्म के किनारे खड़े होने के दौरान संतुलन बिगडने से वह ट्रैक पर गिर गए थे। उनके सिर में चोट आई है।

इसाइलियों की हत्या के दोषी फलस्तीनियों को मिलेगी मौत की सजा, इसाइल की संसद में पास हुआ नया कानून

तेल अवीव, एजेंसी। इसाइल में एक बड़ा और विवादित फैसला सामने आया है। देश की संसद नेसेट ने सोमवार को एक ऐसा कानून पास किया है, जिसमें इसाइलियों की हत्या के दोषी पाए जाने वाले फलस्तीनियों के लिए मौत की सजा का प्रावधान रखा गया है। इस कानून के तहत, अगर वेस्ट बैंक के किसी फलस्तीनी को राष्ट्रवादी वजह से हत्या का दोषी पाया जाता है, तो उसे फांसी दी जा सकती है। यानी ऐसे मामलों में मौत की सजा अब मुख्य सजा होगी। बता दें कि इस बिल को पास करने में इसाइल के दक्षिणपंथी नेताओं की बड़ी

भूमिका रही। प्रधानमंत्री बेंजामिन नेतन्याहू खुद संसद में मौजूद रहे और उन्होंने इस कानून के समर्थन में वोट दिया। हालांकि, यह कानून सिर्फ आगे होने वाले मामलों पर लागू होगा, पुराने मामलों पर नहीं। साथ ही अदालतों के पास यह अधिकार भी रहेगा कि वे चाहे तो उम्रकैद की सजा भी दे सकती हैं, यहां तक कि इसाइली नागरिकों के मामलों में भी। गौर करने वाली बात यह है कि जहां एक ओर इसाइल में इस कानून को लेकर खूब चर्चाएं चल रही हैं। दूसरी ओर इसे फैसले की कई मानवाधिकार संगठनों ने कड़ी आलोचना की है। उनका कहना है

कि यह कानून भेदभावपूर्ण, बेहद कठोर (सख्त) है और इससे हिंसा रकने की संभावना भी कम है। वहीं फलस्तीनी संगठनों ने भी इसे अन्यायपूर्ण बताया है। इसाइली सुप्रीम कोर्ट जाने का प्रावधान भी हालांकि मामले में अब माना जा रहा है कि इस कानून को इसाइल की सर्वोच्च अदालत सुप्रीम कोर्ट में चुनौती दी जा सकती है। कुल मिलाकर, यह कानून इसाइल-फलस्तीन तनाव को और बढ़ा सकता है और आने वाले समय में इस पर कानूनी और राजनीतिक लड़ाई देखने को मिल सकती है।

अमेरिकी रक्षा मंत्री ने ईरान युद्ध से पैसा बनाने की कोशिश की रिपोर्ट के दावे पर पेंटागन ने दिया

वाशिंगटन, एजेंसी। अमेरिकी रक्षा मंत्री पीट हेगसेथ एक बार फिर विवाद में फंसेते नजर आ रहे हैं। दरअसल मीडिया रिपोर्टों में दावा किया गया है कि ईरान पर हमले से कुछ सप्ताह पहले पीट हेगसेथ का प्रतिनिधित्व करने वाले ब्रोकनर ने रक्षा केंद्रित फंड में निवेश करने की कोशिश की थी। रायटर्स ने फाइनेंशियल टाइम्स की रिपोर्ट के हवाले से बताया है कि एक ब्रोकनर, जो मॉर्गन स्टैनली के साथ काम करता है, उसने फरवरी में दिग्गज निवेशक कंपनी ब्लैकरोक से संपर्क किया था। ब्रोकनर ने ब्लैकरोक को डिफेंस इंस्ट्रियल

एक्टिव ईटीएफ में निवेश के लिए मनाने की कोशिश की थी। यह ब्रोकनर रक्षा मंत्री पीट हेगसेथ का भी प्रतिनिधित्व करता है। ब्लैकरोक का 3.2 अरब डॉलर का इन्वेंचरी फंड उन कंपनियों पर फोकस करता है, जो सरकार की रक्षा खर्च से मिलने वाले फायदे पर फोकस करती हैं। भू-राजनीतिक तनाव और युद्ध की स्थिति में इ कंपनियों का फायदा और बढ़ जाता है। इन कंपनियों में आर्टीएक्स, लॉकहीड मार्टिन और नॉर्थरॉप ग्रूमन जैसी कंपनियां शामिल हैं। इन कंपनियों से अमेरिकी रक्षा विभाग के साथ नजदीकी संबंध हैं। हालांकि

प्रस्तावित निवेश फाइल नहीं हो सका। ये अभी स्पष्ट नहीं हो सका है कि पीट हेगसेथ के ब्रोकनर ने किसी अन्य रक्षा संबंधित फंड में निवेश किया या नहीं। पेंटागन ने आरोपों को खारिज कियाइस रिपोर्ट के बाद आरोप लगे कि रक्षा मंत्री को ईरान युद्ध की जानकारी थी और इस जानकारी के आधार पर पैसा बनाने की कोशिश की। हालांकि पेंटागन ने इन दावों को खारिज कर दिया है। पेंटागन के प्रवक्ता सीन पारनेल ने सोशल मीडिया पर साझा एक पोस्ट में कहा कि रक्षा मंत्री पर जो आरोप लगे हैं।

ईरान के इस्फहान में 2000 किलो के बम से हमला, राष्ट्रपति ट्रंप ने साझा किया वीडियो

वाशिंगटन, एजेंसी। पश्चिम एशिया में संकट दिन-ब-दिन और भयानक होता जा रहा है। आसमान मिसाइलों से जल रहा है, जमीन धमाकों से कांप रही है और हर दिन नयी तबाही का खतरा अलग से। अमेरिका और इसाइल का ईरान के साथ जारी ये संघर्ष अपने 32वें दिन में प्रवेश कर चुका है और संकट अभी भी बरकरार है। देखा जाए तो अब यह युद्ध केवल सीमाओं तक नहीं रहा, बल्कि पूरी दुनिया को डर और चिंता में डाल चुका है। हालात अब नियंत्रण से बाहर हैं और कोई समाधान फिलहाल दिखाई नहीं दे रहा। ईरान ने कुवैत के तेल टैंकर को निशाना बनाया है। सोमवार को दुबई के बंदरगाह पर कुवैत के तेल टैंकर पर हमला किया गया, जिससे टैंकर में आग लग गई। इस हमले के चलते समुद्र में तेल फैलने का खतरा भी पैदा हो गया है। होमुज जलडमरूमध्य में तेल टैंकरों को निशाना बनाया जा रहा है। ईरान के इस्फहान में अमेरिका के 2000 किलो बंकर बस्टर बम से किया



हमलाईरान के इस्फहान शहर में धमाके हुए हैं। अमेरिकी राष्ट्रपति डोनाल्ड ट्रंप ने मंगलवार को इसका वीडियो सोशल मीडिया पर साझा किया। ईरान के इस्फहान शहर की आबादी करीब 23 लाख है और यहीं पर ईरानी सेना का बंद सैन्य अड्डा भी है। अमेरिकी मीडिया के अनुसार, अमेरिकी सेना ने इस्फहान के हथियार डिपो पर 2000 किलो वजनी बंकर बस्टर बम से हमला किया।

इस्फहान में ही ईरान का संवर्धित हुए हैं। अमेरिकी राष्ट्रपति डोनाल्ड ट्रंप ने जब अमेरिका ने ईरान के परमाणु ठिकानों पर हमला किया था, तब भी इस्फहान में परमाणु ठिकानों को निशाना बनाया गया था। ईरान की राजधानी तेहरान में छया थाईरान की राजधानी तेहरान में कई इलाकों में अंधेरा छा गया है। दरअसल हमलों में तेहरान के बिजली प्लांट्स को नुकसान पहुंचा है, जिससे पूर्वी तेहरान में

कई इलाके बिना बिजली के रहने के मजबूर हैं। वहीं ईरान के समर्थन में इराक के उग्रवादी संगठनों ने अमेरिकी सैन्य अड्डों पर बीते दिन 19 हमले किए। इनमें कई ड्रोन हमले शामिल हैं। दक्षिणी लेबनान में इसाइल के चार और सैनिकों की मौतइसाइली सेना ने बताया कि दक्षिणी लेबनान में ऑपरेशन के दौरान अमेरिकी और इसाइल की सेनाओं ने मिलकर ईरान के मिसाइल सिस्टम, हथियार फैक्ट्रियों और परमाणु कार्यक्रम से जुड़े कई प्रमुख वैज्ञानिकों को निशाना बनाया है।

बीती 2 मार्च से अब तक ऑपरेशन के दौरान जान गवाने वाले इसाइली सैनिकों की संख्या 10 हो गई है। भारत ने ह शांति सैनिकों पर हमलों की निंदा कीभारत ने लेबनान में ह शांति सैनिकों पर हुए हमले की कड़ी निंदा की है। भारत ने कहा कि शांति सैनिक मुश्किल हालात में काम करते हैं, इसलिए उनको सुरक्षा सबसे जरूरी होनी चाहिए। भारत ने मारे गए सैनिकों को श्रद्धांजलि भी दी।

आईडीएफ ने आधे से अधिक लक्ष्य हासिल किए

वाशिंगटन, एजेंसी। इसाइली प्रधानमंत्री बेंजामिन नेतन्याहू ने ईरान के खिलाफ चल रहे अमेरिका-इसाइल संयुक्त सैन्य अभियान को लेकर बड़ा बयान दिया है। उन्होंने कहा कि यह ऑपरेशन अब आधे से आगे पहुंच चुका है और इसका अगला मुख्य लक्ष्य ईरान के समृद्ध यूरेनियम भंडार को सुरक्षित करना या हटाना है। एक इंटरव्यू में न्यूजमैक्स से बातचीत करते हुए नेतन्याहू ने दावा किया कि इस अभियान में अब तक अहम सफलताएं हासिल हुई हैं। उनके मुताबिक, ईरान की सैन्य और परमाणु क्षमताओं को काफी हद तक कमजोर कर दिया गया है। ईरान की सैन्य ताकत को बड़ा नुकसान नेतन्याहू ने बताया कि अमेरिका और इसाइल की सेनाओं ने मिलकर ईरान के मिसाइल सिस्टम, हथियार फैक्ट्रियों और परमाणु कार्यक्रम से जुड़े कई प्रमुख वैज्ञानिकों को निशाना बनाया है।

आमजन को राहत: जनसुनवाई में मौके पर समाधान के साथ स्वास्थ्य परीक्षण भी

जनसुनवाई को अधिक प्रभावी बनाने की पहल कलेक्टर ने सुनी 276 लोगों की समस्याएं

मीडिया ऑडिटर, सीधी (निप्र)। कलेक्टर विकास मिश्रा द्वारा जनसुनवाई व्यवस्था को अधिक प्रभावी, पारदर्शी एवं जनोन्मुख बनाने की दिशा में नवाचारपूर्ण पहल की गई है। इसी क्रम में आयोजित जनसुनवाई में कलेक्टर ने स्वयं उपस्थित होकर 276 आमजन की समस्याएं सुनीं और उनके त्वरित निराकरण के लिए संबंधित अधिकारियों को आवश्यक निर्देश दिए। जनसुनवाई में बड़ी संख्या में पहुंचे नागरिकों ने विभिन्न विभागों से संबंधित अपनी समस्याएं प्रस्तुत कीं, कलेक्टर ने सभी आवेदनों को गंभीरता से सुनते हुए संबंधित अधिकारियों को आवेदनों को समय सीमा में निराकरण करने के लिए निर्देशित किया। नई व्यवस्था के तहत जनसुनवाई को सरल एवं सुलभ बनाने के लिए कई महत्वपूर्ण सुधार किए गए



हैं। अब आवेदकों को आवेदन लिखने की सुविधा भी उपलब्ध कराई जा रही है, जिसके लिए विधिक सेवा प्राधिकरण के पैरा लीगल वॉलेंटियर्स की सहायता ली जा रही है, ताकि अशिक्षित एवं जरूरतमंद व्यक्तियों को किसी प्रकार की कठिनाई न हो। प्राप्त सभी आवेदनों को तत्काल जन आकांक्षा पोर्टल पर दर्ज कर प्रत्येक आवेदक को पावती प्रदान की जा रही है, जिससे पारदर्शिता

सुनिश्चित हो सके और आवेदनों की स्थिति का ट्रैक रखा जा सके। जनसुनवाई में हितग्राही मूलक योजनाओं से संबंधित सभी विभागों को अनिवार्य उपस्थिति सुनिश्चित की गई है, जिससे अधिक से अधिक प्रकरणों का निराकरण मौके पर ही किया जा सके। कलेक्टर ने निर्देश दिए कि हितग्राही मूलक योजनाओं से जुड़े मामलों का प्राथमिकता के आधार पर त्वरित निराकरण

किया जाए साथ ही यह भी सुनिश्चित किया जाए कि आवेदकों को उनके आवेदन पर की गई कार्रवाई की जानकारी समय पर दी जाए उन्होंने स्पष्ट कहा कि यदि किसी आवेदन को अमान्य किया जाता है, तो उसके कारणों का स्पष्ट उल्लेख किया जाए, ताकि आवेदकों को अनावश्यक रूप से भटकना न पड़े। कलेक्टर ने यह भी बताया कि भविष्य में लोगों की



समस्याओं के निराकरण के लिए छोटे-छोटे क्लस्टरों में शिविर आयोजित किए जाएंगे जिससे दूरस्थ क्षेत्रों के नागरिकों को भी आसानी से लाभ मिल सके। इन शिविरों के साथ स्वास्थ्य शिविर (हेल्थ कैम्प) का आयोजन भी किया जाएगा ताकि लोगों को एक ही स्थान पर प्रशासनिक एवं स्वास्थ्य संबंधी सेवाएं उपलब्ध हो सकें। जनसुनवाई के दौरान स्वास्थ्य

विभाग की टीम भी सक्रिय रही, जिसने उपस्थित लोगों का स्वास्थ्य परीक्षण किया और उन्हें आवश्यक चिकित्सकीय परामर्श प्रदान किया। यह पहल आमजन के लिए अतिरिक्त सुविधा के रूप में सराही जा रही है। जनसुनवाई में मुख्य कार्यपालन अधिकारी जिला पंचायत शैलेन्द्र सिंह सोलंकी सहित संबंधित विभागीय अधिकारी उपस्थित रहे।

प्रधानमंत्री कॉलेज ऑफ एक्सीलेंस सीधी में 'वन टू वन मेंटॉरिंग एंड रिव्यू सेशन' आयोजित



मीडिया ऑडिटर, सीधी (निप्र)। प्रधानमंत्री कॉलेज ऑफ एक्सीलेंस संजय गांधी स्मृति शासकीय स्वास्थ्य स्रोतकोत्तर महाविद्यालय सीधी के इन्क्यूबेशन सेंटर में 'वन टू वन मेंटॉरिंग एंड रिव्यू सेशन' विषय पर एक विशेष कार्यक्रम का सफल आयोजन किया गया। इस अवसर पर महाविद्यालय के विद्यार्थियों द्वारा प्रस्तुत स्टार्टअप आइडियाज की विस्तृत समीक्षा की गई तथा उन्हें व्यक्तिगत स्तर पर मेंटॉरिंग प्रदान की गई। कार्यक्रम में विद्यार्थियों ने उत्साहपूर्वक सहभागिता की। इन्क्यूबेशन सेंटर के नोडल अधिकारी, सहायक नोडल अधिकारी एवं सदस्यगण मेंटर के रूप में उपस्थित रहे और स्टार्टअप को आवश्यक मार्गदर्शन, फीडबैक एवं व्यावहारिक सुझाव दिए। मेंटॉरिंग

सत्र के दौरान स्टार्टअप की मजबूतियों, कमजोरियों, बाजार संभावनाओं एवं आगामी रणनीतियों पर विस्तार से चर्चा की गई। कार्यक्रम का उद्देश्य छात्र-छात्राओं में उद्यमिता की भावना को बढ़ावा देना, उनके स्टार्टअप आइडियाज को परिष्कृत करना तथा उन्हें बाजार की चुनौतियों के लिए तैयार करना रहा। इस अवसर पर नोडल अधिकारी डॉ. राकेश कुमार प्रजापति एवं सहायक नोडल अधिकारी डॉ. गुलाम मोहम्मदुल्लाह ने कहा कि ऐसे सत्र विद्यार्थियों को व्यावहारिक उद्यमिता का अनुभव प्रदान करते हैं और उनके नवाचार को सही दिशा देते हैं। महाविद्यालय का इन्क्यूबेशन सेंटर निरंतर छात्रों के स्टार्टअप विचारों को विकसित करने एवं उन्हें सफल उद्यमी बनाने के लिए प्रयासरत है।

सीधी जनसुनवाई में कलेक्टर खुद लोगों के बीच पहुंचे

शाम 4 बजे तक सुनीं लोगों की समस्याएं, बोले- अधिकारी शिकायतों को निराकरण करे

मीडिया ऑडिटर, सीधी (निप्र)। सीधी जिला पंचायत दफ्तर में मंगलवार को हुई जनसुनवाई का नजारा बदला-बदला सा था। कलेक्टर विकास मिश्रा अपनी कुर्सी पर बैठने के बजाय खुद चलकर लोगों के पास पहुंचे और उनकी समस्याएं सुनीं। दोपहर 12 बजे से शुरू होकर यह सिलसिला शाम 4 बजे तक चलता रहा इससे पहले दोपहर 1 बजे तक लोगों की समस्याएं सुनी जाती थीं कलेक्टर मिश्रा ने कहा कि अगर लोग 100 किलोमीटर दूर से अपनी तकलीफ लेकर आ सकते हैं, तो एक जनसेवक होने के नाते मेरा फर्ज है कि मैं उनके पास जाकर उनकी बात सुनूं। उन्होंने इसे अपनी जिम्मेदारी बताया। बार-बार चक्कर काटने से मिलेगी मुक्ति कलेक्टर ने मौके पर मौजूद अधिकारियों को सख्त लहजे में निर्देश दिए कि सिर्फ शिकायत सुनना काफी नहीं है, उनका समाधान होना जरूरी है। उन्होंने इस बात पर नाराजगी जताई कि कई



लोगों को एक ही काम के लिए 2 से 4 बार जनसुनवाई में आना पड़ता है। उन्होंने साफ कहा कि ऐसी व्यवस्था बनाएँ जिससे लोगों को बार-बार दफ्तरों के चक्कर न काटने पड़ें। दूर-दराज से पहुंचे ग्रामीण जनसुनवाई में रामपुर नैकिन, चुरहट, मझौली, सिहावल

और बाहरी जैसे इलाकों से बड़ी संख्या में ग्रामीण पहुंचे थे। लोगों ने मुख्य रूप से जमीन के नामांकन (राजस्व), खराब सड़कें, बिजली कटौती और पानी की किल्लत जैसी अपनी बुनियादी समस्याएं प्रशासन के सामने रखीं।

जल गंगा संवर्धन अभियान में ग्राम पंचायतों की सक्रिय भूमिका

मीडिया ऑडिटर, सीधी (निप्र)। जल गंगा संवर्धन अभियान के तहत जिले की ग्राम पंचायतें जल संरक्षण एवं स्वच्छता को बढ़ावा देने में महत्वपूर्ण भूमिका निभा रही हैं। अभियान के अंतर्गत ग्राम पंचायतों में ग्रे वाटर प्रबंधन को प्राथमिकता देते हुए लीच पिट की मरम्मत एवं रंगाई-पुताई का कार्य कराया जा रहा है, जिससे अपशिष्ट जल के सुरक्षित निपटन की व्यवस्था सुदृढ़ हो रही है। ग्रामीण एवं अर्ध-शहरी क्षेत्रों में घरों से निकलने वाले अपशिष्ट जल (ग्रे वाटर) के प्रबंधन हेतु लीच पिट एक किफायती, पर्यावरण-अनुकूल एवं टिकाऊ प्रणाली के रूप में उपयोगी सिद्ध हो रही है। यह व्यवस्था पानी को धीरे-धीरे जमीन में रिसने देती है, जिससे जलभराव की समस्या



नहीं होती और भूजल स्तर के पुनर्भरण में भी मदद मिलती है। अभियान के तहत सभी ग्राम पंचायतों में विभिन्न कार्यक्रम आयोजित कर जनसमुदाय एवं स्वयंसेवकों को शिक्षित किया जा रहा है। जल संरक्षण, स्वच्छता एवं जल के सदुपयोग के प्रति जागरूक किया जा रहा है। इस दौरान सामूहिक रूप से जल



संरक्षण की शपथ भी दिलाई जा रही है। इसके साथ ही अभियान के अंतर्गत विभिन्न स्थानों पर 'जल मंदिर' स्थापित कर पेयजल की व्यवस्था सुनिश्चित की जा रही है। वहीं पारंपरिक 'प्याऊ' की व्यवस्था के माध्यम से जरूरतमंदों को नि:शुल्क ठंडा पानी उपलब्ध कराया जा रहा है। यह परंपरा न केवल प्यास बुझाने

का कार्य करती है, बल्कि सामाजिक सद्भाव, मानवीय संवेदना और जन-शासन के संदेश को भी सशक्त रूप से प्रसारित करती है। जल गंगा संवर्धन अभियान के माध्यम से जिले में जल संरक्षण स्वच्छता एवं पर्यावरण संरक्षण की दिशा में सामूहिक प्रयासों को नई गति मिल रही है।

स्वच्छता, जागरूकता और सेवा का संगम राष्ट्रीय सेवा योजना का सात दिवसीय विशेष शिविर गोद ग्राम में संपन्न

मीडिया ऑडिटर, सीधी (निप्र)। प्रधानमंत्री कॉलेज ऑफ एक्सीलेंस संजय गांधी स्मृति शासकीय स्रोतकोत्तर महाविद्यालय, सीधी की राष्ट्रीय सेवा योजना (रै) की दोनों इकाइयों द्वारा आयोजित सात दिवसीय विशेष शिविर गोद ग्राम नौगांवां धीर सिंह में प्राचार्य डॉ. प्रभाकर सिंह के नेतृत्व में सफलतापूर्वक संपन्न हुआ। शिविर का शुभारंभ 23 मार्च को मुख्य अतिथि प्राचार्य डॉ. प्रभाकर सिंह, विशिष्ट अतिथि डॉ. अरविंद त्रिपाठी एवं श्रीमती प्रतिभा भागवत की उपस्थिति में सांस्कृतिक समझ दीप प्रज्वलन एवं सरस्वती वंदना के साथ हुआ। उद्घाटन उपरांत स्वयंसेवकों द्वारा परिसर में स्वच्छता अभियान चलाया गया। शिविर के दौरान प्रतिदिन प्रभात फेरी, योग, स्वल्पाहार, बौद्धिक

चर्चाएं एवं सामाजिक गतिविधियां आयोजित की गईं। द्वितीय दिवस राष्ट्रीय सेवा योजना के उद्देश्यों पर विस्तार से चर्चा की गई, वहीं तृतीय दिवस सामाजिक न्याय एवं निरूत्साहक विभाग के सहयोग से नशा मुक्ति अभियान अंतर्गत व्याख्यान आयोजित हुआ, जिसमें स्वयंसेवकों ने पोस्टर एवं कविता के माध्यम से जनजागरूकता का संदेश दिया। इस दौरान नशा निषेध एवं जल संरक्षण की शपथ भी दिलाई गई तथा स्वच्छता एवं साक्षरता रैली निकाली गई। चतुर्थ दिवस स्वयंसेवकों ने अपने अनुभव साझा किए एवं वृद्धाश्रम परिसर में स्वच्छता कार्य किया। पंचम दिवस जिला प्रशासन के आपदा प्रबंधन विभाग द्वारा आपदा से निपटने हेतु प्रशिक्षण दिया गया, जिसमें उपकरणों के उपयोग की जानकारी भी दी गई।

शासकीय कला एवं वाणिज्य महाविद्यालय मझौली में एचपीवी एवं मानसिक स्वास्थ्य पर जागरूकता कार्यक्रम, एनएसएस शिविर का समापन

मीडिया ऑडिटर, सीधी (निप्र)। मध्य प्रदेश शासन उच्च शिक्षा विभाग भोपाल के निर्देशानुसार शासकीय कला एवं वाणिज्य महाविद्यालय मझौली द्वारा गोद ग्राम जोबा में राष्ट्रीय सेवा योजना (एनएसएस) के तत्वावधान में सात दिवसीय विशेष शिविर का सफल आयोजन किया गया। शिविर का उद्देश्य विद्यार्थियों में शिक्षा के साथ-साथ समाज सेवा की भावना विकसित करना तथा उनके व्यक्तित्व का समग्र विकास करना रहा। कार्यक्रम का शुभारंभ मां सरस्वती के छायाचित्र पर माल्यार्पण एवं दीप प्रज्वलन के साथ हुआ। समारोह की अध्यक्षता महाविद्यालय की प्राचार्य डॉ. गीता भारती ने की। उन्होंने स्वयंसेवकों के अनुशासन, सेवा भावना एवं समर्पण की सराहना



करते हुए कहा कि एनएसएस युवाओं को समाज के प्रति उत्तरदायी बनाता है। मुख्य अतिथि के रूप में उपस्थित खंड चिकित्सा अधिकारी मझौली डॉ. संदीप कुमार शुक्ला ने एचपीवी टीकाकरण एवं मानसिक स्वास्थ्य पर विस्तृत जानकारी दी। उन्होंने बताया कि एचपीवी वैक्सीन कैसर के खतरे को काफी हद तक कम

करने में सहायक है तथा सरकार द्वारा 14 वर्ष या उससे अधिक आयु की बालिकाओं को यह टीका नि:शुल्क उपलब्ध कराया जा रहा है। विशिष्ट अतिथि डॉ. राकेश तिवारी ने छात्राओं को पीसीओडी के बारे में जानकारी देते हुए संतुलित आहार एवं स्वस्थ जीवनशैली अपनाने की सलाह दी और कहा कि स्वस्थ नारी ही सशक्त परिवार का

आधार होती है। कार्यक्रम के दौरान छात्र-छात्राओं ने विशेषज्ञों से संवाद कर स्वास्थ्य संबंधी महत्वपूर्ण जानकारी प्राप्त की। जिला पंचायत सदस्य कृष्ण लाल पायसी ने अपने उद्घोषण में कहा कि एनएसएस शिविर केवल श्रमदान तक सीमित नहीं है, बल्कि यह सामाजिक जागरूकता और सीखने का सशक्त माध्यम है। कार्यक्रम अधिकारी डॉ. असलेन्द्र जायसवाल ने शिविर का विस्तृत प्रतिवेदन प्रस्तुत करते हुए बताया कि शिविर के दौरान स्वच्छता अभियान, जनजागरूकता कार्यक्रम एवं विभिन्न बौद्धिक सत्र आयोजित किए गए। सात दिवसीय शिविर में सहभागिता करने वाले स्वयंसेवकों को अतिथियों द्वारा प्रशस्ति पत्र प्रदान कर सम्मानित किया गया।

स्कूल चले हम' अभियान के तहत 1 से 4 अप्रैल तक प्रवेशोत्सव का आयोजन

मीडिया ऑडिटर, सीधी (निप्र)। जिला परियोजना समन्वयक जिला शिक्षा केन्द्र सीधी ने बताया कि मध्यप्रदेश शासन स्कूल शिक्षा विभाग के निर्देशानुसार शैक्षणिक सत्र 2026-27 का शुभारंभ 1 अप्रैल 2026 से किया जा रहा है। सत्रांभ के अवसर पर जिले के समस्त शासकीय विद्यालयों में 'स्कूल चले हम' अभियान के अंतर्गत 1 से 4 अप्रैल 2026 तक प्रवेशोत्सव कार्यक्रम आयोजित किया जाएगा। 1 अप्रैल 2026 को विभिन्न विद्यालयों में जनप्रतिनिधियों की विशेष उपस्थिति में कार्यक्रम आयोजित होगा। सीधी विकासखण्ड अंतर्गत सादोपनी कन्या उच्चतर माध्यमिक विद्यालय सीधी में विधायक सीधी रीती पाठक एवं अध्यक्ष जिला पंचायत सीधी मंजू सिंह, को सिहावल विकासखण्ड अंतर्गत शासकीय उच्चतर माध्यमिक विद्यालय अमिलिया में विधायक सिहावल विश्वामित्र पाठक, विकासखण्ड कुसमी में शासकीय उच्चतर माध्यमिक

विद्यालय जूरी तथा विकासखण्ड मझौली में शासकीय उच्चतर माध्यमिक विद्यालय डॉगा में विधायक धौहनी कुंवर सिंह टेकाम तथा रामपुर नैकिन में सान्दीपनी उच्चतर माध्यमिक विद्यालय रामपुर नैकिन में अध्यक्ष नगर पंचायत रामपुर नैकिन राम कुमार साहू की विशेष उपस्थिति में प्रवेशोत्सव कार्यक्रम संपन्न होंगे। इस दिन नवप्रवेशित बच्चों का हल्दी-चावल से टीका लगाकर स्वागत किया जाएगा तथा उन्हें पाठ्यपुस्तकें, साइकिल आदि का वितरण किया जाएगा। साथ ही 85 प्रतिशत से अधिक उपस्थिति वाले विद्यार्थियों के अभिभावकों को विशेष रूप से आमंत्रित कर सम्मानित किया जाएगा और विद्यालयों में विशेष भोज का आयोजन भी किया जाएगा। 2 अप्रैल को पालकों की सहभागिता से सांस्कृतिक एवं खेलकूद कार्यक्रम आयोजित होंगे तथा उन्हें शासकीय योजनाओं एवं विद्यार्थियों को दी जाने वाली सुविधाओं की जानकारी दी जाएगी।

निजी विद्यालयों में पुस्तक एवं गणवेश की उपलब्धता को लेकर 2 अप्रैल को बैठक

मीडिया ऑडिटर, सीधी (निप्र)। जिला शिक्षा अधिकारी ने बताया कि निजी विद्यालयों में संचालित पाठ्यक्रम, विद्यार्थियों को उपलब्ध कराई जाने वाली पुस्तकों तथा निर्धारित गणवेश की उचित दर पर सुलभ उपलब्धता सुनिश्चित करने के संबंध में मुख्य कार्यपालन अधिकारी, जिला पंचायत सीधी की अध्यक्षता में 2 अप्रैल 2026 को दोपहर 12 बजे जिला पंचायत सभागार में बैठक आयोजित की जाएगी। इस बैठक में जिले के समस्त अशासकीय विद्यालयों के संचालक प्राचार्य एवं प्रधानाध्यापकों की उपस्थिति अनिवार्य की गई है। साथ ही सभी विद्यालयों को निर्देशित किया गया है कि वे अपने-अपने विद्यालय में निर्धारित गणवेश का संपूर्ण बैटक में अनिवार्य रूप से साथ लेकर आएँ।

मीडिया ऑडिटर, सीधी (निप्र)। सीधी जिले की मझौली तहसील के ग्राम पंचायत करमाई में सड़क न होने से नाराज आदिवासी ग्रामीण अपनी बरसों पुरानी मांग लेकर सीधे धौहनी विधायक कुंवर सिंह टेकाम के गांव कुसमी पहुंच गए। वहां लोगों ने अपनी समस्या रखी। ग्रामीणों का कहना है कि वे पिछले लगभग 200 सालों से इस इलाके में रहे रहे हैं, लेकिन आज तक उन्हें पक्की सड़क नसीब नहीं हुई। कहिया टोला से मुख्य मार्ग तक की दूरी महज आधा किलोमीटर है, पर सड़क न होने से 45 परिवारों की जिंदगी

सड़क नहीं होने से ग्रामीण धौहनी विधायक के घर पहुंचे

बोले- दबंग रोड नहीं बनने दे रहे, कुंवर सिंह टेकाम ने एसडीएम को लगाया फोन



मुश्किल में है बच्चों की पढ़ाई और इलाज में आफत ग्रामीण दान बहादुर सिंह ने बताया कि सड़क नहीं होने से बच्चों को स्कूल जाने और बीमारों को अस्पताल पहुंचाने में बहुत

पसीना बहाना पड़ता है। उन्होंने यह भी आरोप लगाया कि गांव के ही कुछ दबंग लोग सड़क बनने में अड़ंगा डाल रहे हैं और पंचायत प्रशासन भी इस पर कोई ध्यान नहीं दे रहा है

विधायक ने तुरंत दिए निर्देश ग्रामीणों की भीड़ और समस्या की को देखते हुए विधायक कुंवर सिंह टेकाम ने मौके से ही मझौली एसडीएम आर.पी. त्रिपाठी को फोन लगाया। उन्होंने

अधिकारियों को निर्देश दिए कि तुरंत मामले की जांच की जाए और सड़क निर्माण का काम शुरू कराया जाए। विधायक ने लोगों को भरोसा दिलाया कि उनकी समस्या का जल्द हल निकलेगा प्रशासन की तैयारी एसडीएम आर.पी. त्रिपाठी ने पुष्टि की है कि उन्हें विधायक के निर्देश मिल चुके हैं। उन्होंने कहा कि टीम भेजकर जांच कराई जाएगी और जल्द से जल्द करहिया टोला के लोगों को सड़क की सुविधा दिलाने की कार्रवाई शुरू होगी इस मौके पर समर्थ सिंह, शिवपूजन सिंह और राजकुमारी सिंह समेत बड़ी संख्या में ग्रामीण मौजूद रहे।

दुनिया भी कहे, 'नो किंग्स'

संपादकीय

राष्ट्रपति टंप अपने ही देश में बुरी तरह घिर गए हैं। उनके खिलाफ 'नो किंग्स' बैनर वाले विरोध-प्रदर्शन किए जा रहे हैं। सांसद भी सड़कों पर उतर आए हैं। अमरीका के 50 राज्यों में 3500 से अधिक स्थानों पर करीब 80 लाख लोग सड़कों पर आक्रोशित हैं और राष्ट्रपति टंप का इस्तीफा मांग रहे हैं। ये विरोध-प्रदर्शन टंप के अधिनायकवाद के खिलाफ हैं और ब्रिटेन, यूरोप तक फैल गए हैं। ईरान पर हमला अमरीका और इजरायल के शासनाध्यक्षों का तानाशाही किस्म का रवैया था।

उनके तमाम मंसूबे अधूरे रहे हैं। युद्ध को एक महीना बीत चुका है। लगभग पूरी दुनिया हिल चुकी है। संयुक्त राष्ट्र की एक एजेंसी का सर्वेक्षण है कि ईरान युद्ध से 4.5 करोड़ से अधिक लोग 'धुखमयी' के कगार पर हैं। अनुमानित डेटा है कि युद्ध में अभी तक 4500 से अधिक मौतें हो चुकी हैं, करीब 10 लाख लोग बेघर हो चुके हैं, वैश्विक जीडीपी के 2 फीसदी नीचे आने के खतरे सामने हैं। यदि अमरीका और इजरायल में जनता टंप और नेतन्याहू का आक्रामक विरोध कर रही है, तो

बिल्कुल लोकतांत्रिक कदम है। अमरीका सबसे प्राचीन लोकतंत्र है। बल्कि विरोध इतना तीखा और सटीक होना चाहिए कि दोनों नेता इस्तीफा देने को विवश हो जाएं। दोनों देशों के नेता 'कब्जेबाज' हैं, लिहाजा युद्ध को माध्यम बनाए हुए हैं। दोनों देशों में चुनाव होने हैं और वे निम्नतम लोकप्रियता के स्तर पर हैं। पेंटागन का आकलन है कि एक माह के युद्ध में ही

अमरीका का करीब 30,000 करोड़ रुपए का नुकसान हो चुका है। अर्थिक विशेषज्ञ मान रहे हैं कि ईरान का भी 15-20 लाख करोड़ रुपए और खाड़ी देशों का करीब 2.5 लाख करोड़ रुपए का नुकसान हो चुका है। राष्ट्रपति टंप अब भी विमानवाहक युद्धपोत, मरीन कमांडो, सैनिक, विमान आदि ईरान की ओर भेज रहे हैं। बॉम्बर्स से बमबारी करवा रहे

हैं। ईरान को 'कब्रिस्तान' बना दिया है। अब सप्टाई चैन की अवरुद्धता ने दुनिया को झटके दिए हैं। टंप की इस तानाशाही और वैश्विक गुंडागर्दी को क्यों सहन किया जा रहा है? यूरोप, एशिया (भारत, जापान, चीन, दक्षिण कोरिया आदि समेत), अफ्रीका, लैटिन अमरीका और जो देश ईरान युद्ध से पिसे, कुचले जा रहे हैं, वे संयुक्त राष्ट्र में जाएं और टंप के खिलाफ आंदोलन करें। अब प्रस्ताव पारित कराने का वक्त निकल चुका है।

लगातार गहराता जा रहा है। मुद्रास्फीति और सप्टाई चैन की अवरुद्धता ने दुनिया को झटके दिए हैं। टंप की इस तानाशाही और वैश्विक गुंडागर्दी को क्यों सहन किया जा रहा है? यूरोप, एशिया (भारत, जापान, चीन, दक्षिण कोरिया आदि समेत), अफ्रीका, लैटिन अमरीका और जो देश ईरान युद्ध से पिसे, कुचले जा रहे हैं, वे संयुक्त राष्ट्र में जाएं और टंप के खिलाफ आंदोलन करें। अब प्रस्ताव पारित कराने का वक्त निकल चुका है।

रुपये की गिरावट रोकने रिजर्व बैंक के एक्शन से बैंकों पर दबाव

सनत जैन

पश्चिम एशिया में जारी तनाव और कच्चे तेल की बढ़ती कीमतों के बीच भारतीय रुपया डॉलर के मुकाबले में लगातार गिरता चला जा रहा है। अमेरिकी डॉलर के मुकाबले रुपये की कीमत 95.30 के स्तर तक पहुंच गई है। इस वर्ष डॉलर के मुकाबले रुपए में करीब 11 प्रतिशत की गिरावट हुई है। पिछले 14 वर्षों में यह सबसे बड़ी गिरावट है। इस स्थिति को संभालने के लिए भारतीय रिजर्व बैंक (आरबीआई) ने कड़ा कदम उठाते हुए बैंकों की नेट ओपन रुपया (एनओपी) पर 100 मिलियन डॉलर की सीमा तय कर दी है। आरबीआई के निर्देश के अनुसार, सभी अधिकृत विदेशी मुद्रा डीलरों को 10 अप्रैल से प्रत्येक कारोबारी दिन के अंत में अपनी ओपन पोजीशन इस तय सीमा के भीतर रखनी होगी। इससे पहले बैंकों को अपनी कुल पूंजी के 25 प्रतिशत तक डॉलर मुद्रा रखने की छूट थी। जिससे बैंकों और डीलरों के लिए डॉलर रखने की कोई सीमा नहीं थी। रिजर्व बैंक द्वारा डॉलर की सीमा निर्धारित कर दिए जाने के कारण अब रुपए के मुकाबले डॉलर की मांग कम होगी। रिजर्व बैंक ने डॉलर और रुपए की सट्टेबाजी को रोकने के लिए यह कदम उठाया है। जिस तरह से डॉलर की कीमत बढ़ रही थी उसके साथ ही सट्टेबाजी में डॉलर मुद्रा का उपयोग हो रहा था जिसके कारण रुपए में आकारण गिरावट देखने को मिल रही थी। वित्त मंत्रालय और रिजर्व बैंक का मानना है की सीमा निर्धारित कर दिए जाने से सट्टेबाजी में रोक लगेगी। कुछ बड़े निवेशक डॉलर का उपयोग सट्टेबाजी के लिए कर रहे थे। आर्थिक विशेषज्ञों का मानना है, रिजर्व बैंक के इस फैसले से बैंकों और ट्रेडर्स को डॉलर में निवेश को कम करना पड़ेगा, जिससे डॉलर की मांग कम होगी, इससे रुपये को मजबूती मिलेगी।

रिजर्व बैंक की इस कार्रवाई से कई दुष्प्रभाव भी देखने को मिल सकते हैं। रिपोर्ट्स के अनुसार, बैंकों को 30 से 45 अरब डॉलर की पोजीशन को कम या समाप्त करना पड़ सकता है, भविष्य में डॉलर की कमी से डीलरों, बैंकों और आयातकों को नुकसान हो सकता है। हाल ही में रुपए में मजबूती जरूर आ जाएगी, लेकिन भविष्य में इसका बड़ा दुष्प्रभाव भी देखने को मिल सकता है। डॉलर मुद्रा को लेकर छोट-लेन-देन में इसका दुष्प्रभाव पड़ेगा। वहीं डॉलर मुद्रा में भारी उतार-चढ़ाव देखने को मिल सकता है। जिससे बाजार में अस्थिरता बढ़ने का खतरा है। रिजर्व बैंक ने जो सीमा निर्धारित की है, पूर्व में किए गए अनुबंध और डॉलर के लेन-देन पर इसका असर पड़ना तय है। बैंकों को इस कारण भारी नुकसान उठाना पड़ सकता है। सभी बैंक एक साथ डॉलर मुद्रा को इस सीमा पर लाने की कार्रवाई करते हैं, तो बाजार में डॉलर की आपूर्ति अचानक बढ़ेगी। डॉलर के मुकाबले रुपए की कीमत में सुधार आएगा। आगे चलकर यह स्थिति भविष्य के लिए जटिल हो सकती है। बैंकों ने आरबीआई से समय सीमा को बढ़ाने की मांग की है। बैंकों ने पुराने लेनदेन और डॉलर मुद्रा के निवेश पर इस सीमा से बाहर रखने की मांग की है। बैंकों का सुझाव है, नए सौदों पर यह नियम लागू किए जाएं, ताकि धीरे-धीरे डॉलर के लेन-देन को लेकर संतुलन बनाया जा सके।

आर्थिक विशेषज्ञों के अनुसार, आरबीआई का यह कदम जरूरी था। सट्टेबाजी के कारण डॉलर के मुकाबले रुपया लगातार गिर रहा था। रिजर्व बैंक ने एक ही बार में हथौड़ा पटक दिया है। इस सीमा को चरणबद्ध तरीके से लागू करना ज्यादा प्रभावी साबित हो सकता है। बैंकों की मांग नाजायज नहीं है। शेयर बाजार और बैंकों के निवेश में वह आकर्षण नहीं था जो डॉलर मुद्रा पर था जिसके कारण भारत में डॉलर मुद्रा को लेकर सट्टेबाजी बड़ी मात्रा में हो रही थी। रिजर्व बैंक की इस कार्रवाई से डॉलर के मुकाबले रुपए की गिरावट को रोकने में मदद मिलेगी, लेकिन यह मदद कितने समय तक रहेगी इसका कोई आकलन रिजर्व बैंक और वित्त मंत्रालय द्वारा नहीं किया गया। इसे जल्दबाजी में उठाना ग़ाब्र एक कदम माना जा सकता है। वित्त मंत्रालय और रिजर्व बैंक को इस पर गंभीरता से विचार विमर्श करने की जरूरत है। भारत के आयात-निर्यात व्यापार में एवं अन्य लेन-देन में डॉलर मुद्रा का अपना वजूद है। भारत में यदि डॉलर पर्याप्त मात्रा में उपलब्ध नहीं होगा, ऐसी स्थिति में और भी कई तरीके की मुश्किलें खड़ी हो सकती हैं।

मज़बूत इच्छाशक्ति के आगे हर समस्या छोटी होती है

सृष्टि रचनाकर्ता ने मानवीय जीव के रूप में बहुत ही खूबसूरत रचना कर उसमें अनेक गुण दोषों का संयोजन उसने कर दिया है और उनका चुनाव करने के लिए श्रेष्ठ बुद्धि कौशलता रूपी एक सशक्त अस्त्र भी दिया है, बस!अब अपने जीवन चक्र को सफलताओं या असफलताओं की ओर ले जाना मानवीय जीव के हाथ में है।माननीय जीवन ने गुणों को उनके गुणों में से एक इच्छाशक्ति महत्वपूर्ण गुण है जो सफलता की चाबी भी है! परंतु न जाने क्यों हम इसको अनदेखा कर देते हैं और हम असफल हो जाते हैं और उसका दोष किस्मत या सृष्टि रचनाकर्ता को देते हैं जबकि उसमें मनुष्य जीव में गुणों का अंवार भरा है, बस!जरूरत है हमें अपने बुद्धि कौशलता से उसे पहचान कर प्रयोग करने की! तो सफलता आकर हमारे कदम चूमेगी। मैं एडवोकेट किशन सनमुखदास भावनानी गाँदिया महाराष्ट्र यह मानता हूँ कि दृढ़ इच्छाशक्ति यह सफलताओं की चाबी है। मजबूत इच्छाशक्ति के आगे हर समस्या छोटी हो जाती है, क्योंकि प्रबल इच्छा शक्ति मुसीबतों से लड़ने की कुंजी है जिसके बल पर हम बड़ी से बड़ी पहाड़ तुल्य समस्याओं से भी यूँ मुकाबला कर फ़तह हासिल कर सकते हैं।

किशन सनमुखदास भावनानी

साथियों हम सबके जीवन में कई बार ऐसी स्थितियाँ आती हैं, जब हमें लगता है कि सब कुछ गड़बड़ हो रहा है। ऐसी स्थिति में इच्छाशक्ति ही आपको मुसीबतों से लड़ने में मदद करती है। इस शक्ति के अंतर्गत दृढ़ निश्चय, आत्मविश्वास, कार्य करने की अनवरत चेष्टा और अध्यवसाय आदि गुण आ जाते हैं। यह शक्ति मनुष्य के मुखमंडल पर अपूर्व तेज उत्पन्न करती है और आँखों में सम्मोहन का जादू लाती है।

साथियों बात अगर हम इच्छा शक्ति की परिभाषा की करें तो, इच्छाशक्ति वह वृत्ति चक्र है जिसके अंतर्गत प्रत्यय, अनुभूति इच्छा, गति या प्रवृत्ति, शरीर धर्म स्वकाय योग रहता है। जो संकल्प को साकार करने का माध्यम बनती है वह इच्छाशक्ति कहलाती है। ऐसी बलवती इच्छा को जिसकी ज्योति अर्हनिष्ठा कभी मंद न हो, उसे दृढ़ इच्छाशक्ति कहते हैं। हम सबके जीवन में कई बार ऐसी स्थितियाँ आती हैं, जब हमें लगता है कि सब कुछ गड़बड़ हो रहा है। ऐसी स्थिति में इच्छाशक्ति ही हमको मुसीबतों से लड़ने में मदद करती है। इस शक्ति के अंतर्गत दृढ़ निश्चय, आत्मविश्वास, कार्य करने की अनवरत चेष्टा और अध्यवसाय आदि गुण आ जाते हैं। यह शक्ति मनुष्य के मुखमंडल पर अपूर्व तेज उत्पन्न करती है और आँखों में सम्मोहन का जादू लाती है।

साथियों बात अगर हम दृढ़ इच्छाशक्ति के टाइमिंग की करें तो, जीवन में किसी भी चीज को पाने के लिए मेहनत से पहले मजबूत इच्छाशक्ति का होना बेहद जरूरी है।

जैसे, कई बार ऐसा होता है कि व्यक्ति शुरुआत में किसी चीज को पाना चाहता है लेकिन धीरे-धीरे उसका हौसला टूटने लगता है या उसका मन बदल जाता है, ऐसा कमजोर इच्छाशक्ति के कारण होता है इसलिए किसी भी चीज को पाने के लिए मजबूत इच्छाशक्ति का होना बहुत जरूरी है। ऐसे में हम आपको बता रहे हैं, ऐसी बातें जिनपर अमल करके हमारी इच्छाशक्ति मजबूत होगी।

साथियों बात अगर हम इच्छा शक्ति को मजबूत करने की करें तो, अपने काम पर दृढ़ रहें, अपनी इच्छा शक्ति को बहुत ज्यादा मजबूत बनाने के लिए यह भी एक बहुत ही अच्छे तरीका है कि हम अपने काम पर बहुत जबरदस्त तरीके से फोकस करें। याने हम अपने काम पर दृढ़ रहें। कोई कुछ भी कहे अगर हमने यह मन बना लिया है कि हमको ये काम करना है तो हमको ये काम करना ही करना है। हमको किसी और बातों पर ध्यान नहीं देना है। अगर हम अपने काम पर दृढ़ रहेंगे तो हमारा दिमाग यह बात समझ लेगा कि यह चीज हमारे जीवन में बहुत ज्यादा महत्वपूर्ण है इसलिए हम इस काम को बहुत ही दिल से मन लगा कर दृढ़ प्रतिज्ञा होकर कर रहे हैं।

साथियों बात अगर हम इच्छाशक्ति के लिए लक्ष्यों की करें तो, हम अपना लक्ष्य निश्चित करें अगर हमको हमारे जीवन में सफलता चाहिए तो यह हमारे लिए सबसे ज्यादा जरूरी है कि सबसे पहले हम हमारे जीवन में अपने लक्ष्य को निश्चित करें। तब ही हम किसी चीज को अपने जीवन में फॉलो कर पाओगे। नहीं तो ऐसे हम अपने जीवन में किस चीज को फॉलो करोगे, किस चीज के लिए हम विल पावर बढ़ाएंगे, तो सबसे पहले हमारे लिए

जरूरी है कि हम अपने जीवन में लक्ष्य को निर्धारित करें। एक बार हम अपने जीवन में अपने लक्ष्य को निर्धारित कर लेंगे उसके बाद हमारा दिमाग लक्ष्य को प्राप्त करने के लिए हर संभव प्रयास करने लगेगा। बस हम अपने लक्ष्य पर दृढ़ रहें।

साथियों बात अगर हम इच्छाशक्ति को जगाने की करें तो, निम्न बिंदुओं पर अभ्यास कर इच्छाशक्ति को जाग्रत किया जा सकता है। इच्छाशक्ति को मजबूत बनाने के लिए शुरुआत करने के लिए सबसे पहले हमें तनाव के स्तर का प्रबंधन करने की जरूरत होती है। (1)सकारात्मक नजरिया (2)तनाव प्रबंधन करना सीखें (3) खुद पर पूरा विश्वास रखें (4)बेहतर ऊर्जा प्रबंधन करें (5) अंतःशक्तियों को केंद्रित करें (6) स्वयं के प्रति ईमानदार बनें (7) सही पोषण, योग और व्यायाम साथियों बात अगर हम इच्छा शक्ति के टॉनिक की करें तो, जैसे हैं वैसे ही बने रहें दिखावा बिल्कुल भी मत करें हम जैसे भी हो वैसे ही बने रहें। किसी भी प्रकार का कोई शो ऑफ करने की कोई जरूरत नहीं है। अगर हम कोई एक चीज जैसे हो वैसे ही प्राप्त करते हो तो वह चीज हमको जिंदगी भर तक हमारे साथ रहती है और हमको अच्छा रिजल्ट भी मिलता है। दरअसल यह चीज हम अपने वास्तविक परिश्रम से हासिल किए रहते हो इसलिए वह जिंदगी भर हमारे साथ रहती है और यह हमारी इच्छा शक्ति को बढ़ाता है। ना केवल हमारी इच्छा शक्ति को बढ़ाता है बल्कि हमारे आत्मविश्वास को भी बढ़ाता है।

साथियों बात अगर हम इच्छा शक्ति के रोडमैप की

करें तो, पेपर पर अपने लक्ष्य को लिखें इसके लिए हमको थोड़ी दिमागी कसत भी करनी पड़ेगी। बेहतर होगा कि हम अपना लक्ष्य पेपर पर लिखकर उससे जुड़ी चुनौतियाँ भी लिख लें, इससे हमको उन चुनौतियों से कैसे लड़ना है, यह भी अंदाजा हो जाएगा। आत्मविश्वास और इच्छाशक्तिजीवन में कई बार ऐसे मौके आएंगे, जब हमारा विश्वास डामगाने लग जाएगा और हमको लगेगा कि हमारा लक्ष्य व्यर्थ है, लेकिन उस वक्त हमको इन नकारात्मकताओं से दूर रहकर आत्मविश्वास के साथ आगे बढ़ना है। साथियों बात अगर हम इच्छाशक्ति को चिंता से दूर करने की करें तो, चिंता ना करें, चिंतन करें: किसी भी बात की चिंता मत करें। बल्कि उसके बारे में चिंतन करें कि इसका समाधान क्या हो सकता है। इससे एक तो हमारी मानसिक शक्ति बढ़ेगी और दूसरा हमारी समस्याओं का समाधान भी होगा। यह एक ऐसा अभ्यास है, इससे धीरे-धीरे हम इतने मजबूत हो जाएंगे कि हमको हर मुश्किल एक अवसर लगेगी।

अतः अगर हम उपरोक्त पूरे विवरण का अध्ययन कर उसका विश्लेषण करें तो हम पाएंगे कि श्रेष्ठ और दृढ़ इच्छाशक्ति सफलता की चाबी है! मजबूत इच्छाशक्ति के आगे हर समस्या छोटी होती है। प्रबल इच्छा शक्ति मुसीबतों से लड़ने की कुंजी है-दृढ़ इच्छाशक्ति के आगे खुद सफलताएं नतमस्तक होकर कदम चूमती है।

(-संकलनकर्ता लेखक - ऋर विशेषज्ञ संभंकार साहित्यकार अंतरराष्ट्रीय लेखक चितक कितक संगीत माध्यम सीए (एटीसी) एडवोकेट किशन सनमुखदास भावनानी गाँदिया महाराष्ट्र)

(चिंतन-मनन) अपनेपन का प्रेम असली प्रेम

जब प्रेम बहुत गहरा होता है, तब तुम किसी भी गलतफहमी के लिए पूरी जिम्मेवारी लेते हो। पल भर के लिए ऊपरी तौर से नाराजगी व्यक्त कर सकते हो, परन्तु जब इस नाराजगी को दिल से महसूस नहीं करते, तब तुम एक-दूसरे को अच्छी तरह समझ पाते हो। तब तुम उस अवस्था में हो जहां सभी समस्याएं और मत-भेद मिट जाते हैं और केवल प्रेम श्लोकता है। प्रायः हम मतभेदों में उलझे रहते हैं क्योंकि अपने वास्तविक स्वभाव से दूर हो गए हैं।

प्रेम के नाम पर हम दूसरों को इच्छानुसार चलाना चाहते हैं। यह स्वाभाविक है कि जब हम किसी से प्रेम करते हैं तो हम चाहते हैं कि वे जूटिहीन हो। तुम पहाड़ी के ऊपर से जमीन के गड्ढों को नहीं देख सकते। इसी प्रकार, उन्नत चेतना की

अवस्था से दूसरों की जूटियां नजर नहीं आती। परन्तु जमीन आकर गड्ढों को (दोषों को) देख सकते हो। और गड्ढों को भरना चाहते हो तो उन्हें देखना ही होगा। हवा में रहकर तुम घर नहीं बना सकते। गड्ढों को देखे बिना, उनको भरे बिना, कंकड़-पत्थर हटाए बिना, जमीन को नहीं जोत सकते।

इसीलिए जब तुम किसी से प्रेम करते हो और उनमें दोष ही दोष देखते हो तो उनके साथ रहो और गड्ढे भरने में उनकी मदद करो। यही ज्ञान है। तुम

किसी को प्यार क्यों करते हो? क्या उनके गुणों के लिए या मित्रता और अपनेपन के कारण? अपनत्व महसूस किए बिना, केवल उनके गुणों के लिए, तुम किसी से प्रेम कर सकते हो! इस प्रकार का प्रेम प्रतिस्पर्धा और ईर्ष्या पैदा करता है। परन्तु जब प्रेम आत्मीयता के कारण होता है, तब ऐसा नहीं होता। जब तुम किसी को उनके गुणों के लिए चाहते हो और जब उनके गुणों में बदलाव आता है, या जब तुम उनके गुणों के आदी हो जाते हो, तुम्हारा प्रेम भी बदल जाता है। परन्तु प्रेम यदि अपनत्व के भाव

से है, क्योंकि वे तुम्हारे अपने हैं, तब वह प्रेम जन्म-जन्मान्तरों तक रहता है। लोग कहते हैं, मैं ईश्वर से प्रेम करता हूँ क्योंकि वे महान हैं। और यदि यह पाया जाए कि ईश्वर साधारण हैं, हमारे जैसे ही एक व्यक्ति, तब तुम्हारा प्रेम समाप्त हो जाएगा। यदि तुम ईश्वर से इसलिए प्रेम करते हो क्योंकि वे तुम्हारे अपने हैं, तब वे चाहे जैसे भी हों, चाहे वे रचना करें या विनाश, तुम फिर भी उन्हें प्रेम करते हो। अपनेपन का प्रेम स्वयं के प्रति प्रेम के समान है।

मैनेजमेंट गुरु हनुमानः असंभव को संभव बनाने की शक्ति एवं संकल्प

दिलीप कुमार पाठक

आज जब चैत्र मास की पूर्णिमा का चंद्रमा अपनी पूरी आभा के साथ आकाश में उदित होगा, तो धरती पर एक ऐसी ऊर्जा का संचार होगा जो सदियों से भारतीय जनमानस के रोम-रोम में बसी है। यह दिन केवल एक कैलेंडर की तिथि नहीं है, बल्कि उस महाशक्ति के अवतरण का उत्सव है जिसे हम हनुमान कहते हैं। हनुमान जी का व्यक्तित्व किसी परिचय का मोहाताज नहीं है, वे घर-घर के रक्षक, संकटों के नाशक और हर व्याकुल हृदय के परम साथी हैं।

उनकी महिमा का गान जितना सरल है, उनका जीवन दर्शन उतना ही गहरा और प्रेरणादायी है। उनकी सबसे बड़ी सुंदरता उनकी निस्वार्थ भक्ति में छिपी है। उन्होंने दुनिया को सिखाया कि ईश्वर को पाने के लिए किसी कठिन आडंबर की नहीं, बल्कि निर्मल मन और पूर्ण समर्पण की आवश्यकता होती है।

एक ओर जहाँ उनके पास लंका को भस्म करने और समुद्र को एक छलांग में लांघने की असीम शक्ति थी, वहीं दूसरी ओर वे प्रभु राम के चरणों में एक अबोध बालक की भांति विनत रहते थे। उनकी शक्ति में कोई अहंकार नहीं था और उनकी विनम्रता में कोई कमजोरी नहीं थी। जब उनसे उनकी अद्भुत सामर्थ्य का रहस्य पूछा गया, तो उन्होंने बड़ी सहजता से कहा कि जो कुछ भी है, वह केवल राम नाम की महिमा है। यह शून्य हो जाने का भाव ही उन्हें ब्रह्मांड का सबसे बड़ा भक्त बनाता है। अक्सर हम शक्ति को अधिकार और अधिपत्य से जोड़कर देखते हैं, लेकिन हनुमान जी ने शक्ति की परिभाषा ही बदल दी। उनके पास अष्ट सिद्धि और नव निधि का वरदान था, जिससे वे सूक्ष्म से सूक्ष्म और विशाल से विशाल रूप धार सकते थे, किंतु उन्होंने इस सामर्थ्य का उपयोग केवल जनकल्याण और प्रभु काज के लिए किया। यह संयम आज के नेतृत्व के लिए सबसे बड़ी सीख है कि शक्ति जितनी अधिक हो, विनम्रता उतनी



ही गहरी होनी चाहिए।

जब हम सुंदरकांड के प्रसंगों को पढ़ते हैं, तो पाते हैं कि हनुमान जी केवल एक योद्धा नहीं, बल्कि एक चतुर कूटनीतिज्ञ और संवाद के ज्ञाता भी थे। लंका में विभीषण को अपनी ओर मिलाना हो या रावण की सभा में निर्भीकता से अपनी बात रखना, उनकी वाकपटुता बेमिसाल थी। वे सिखाते हैं कि कठिन से कठिन परिस्थिति में भी धैर्य नहीं खोना चाहिए और शत्रु के घर में भी मित्र ढूँढने की दृष्टि रखनी चाहिए। आज के

प्रतिस्पर्धी युग में, जहाँ छोटी-छोटी असफलताओं पर लोग टूट जाते हैं, हनुमान जी का अदृष्ट आत्मविश्वास एक संजीवनी की तरह काम करता है। उनका चरित्र हमें टीम वर्क और समर्पण की अनूठी शिक्षा देता है। लंका विजय के महाभयान में उन्होंने कभी भी श्रेय लेने की कोशिश नहीं की। जब भगवान राम ने उन्हें गले लगाया और भगत के समान प्रिय कहा, तब भी वे हाथ जोड़कर चरणों में ही बैठे रहे। यह दशांता है कि सच्चा सेवक वही है जो परिणाम की चिंता किए बिना

अपना सर्वश्रेष्ठ योगदान दे और सफलता का श्रेय अपने आराध्य को सौंप दे।

आज के इस भागदौड़ भरे युग में हनुमान जी एक मैनेजमेंट गुरु की तरह नजर आते हैं। लक्ष्य कितना भी बड़ा क्यों न हो, मार्ग में कितनी भी बाधाएँ क्यों न आएँ, हनुमान जी हमें सिखाते हैं कि बुद्धि और पराक्रम के सही संतुलन से हर मुश्किल को जीता जा सकता है। लक्ष्मण जी के प्राण बचाने के लिए पूरी पहाड़ी उठा लाना यह दशांता है कि जब अपनों पर संकट आए, तो

असंभव शब्द डिक्वशरीर से बाहर कर देना चाहिए।

वे युवाओं के लिए एकाग्रता और अनुशासन के जीते-जागते उदाहरण हैं। उनकी लंगोट का त्याग और सिंदूरी चोला हमें सादगी और सात्विकता का मार्ग दिखाता है। हनुमान जयंती मनाना केवल मंदिरों में चोला चढ़ाने तक सीमित नहीं होना चाहिए, बल्कि आज के दौर में जब समाज में स्वार्थ बढ़ रहा है, तब हनुमान जी का सेवा परमो धर्म का संदेश एक प्रकाश स्तंभ की तरह है। हनुमान जी एक ऐसी वैश्विक चेतना हैं जो सीमाओं और मजहबों से परे है। दुनिया के कई देशों में उन्हें अलग-अलग नामों से पूजा जाता है, क्योंकि संकट हर इंसान के जीवन में आता है और हर इंसान को एक संकटमोचन की तलाश होती है। वे भय से मुक्ति का मार्ग हैं। जब हम नासै रोग हरै सब पीरा का जाप करते हैं, तो वह केवल शब्द नहीं होते, बल्कि एक अदृष्ट विश्वास होता है जो हमारी कोशिकाओं में नई ऊर्जा भर देता है। हनुमान जी का नाम ही पर्याप्त है मन के हर संशय और दुर्बलता को मिटाने के लिए। जैसे-जैसे आज का दिन चढ़ेगा, हम और जय सिया राम के उद्धोष गुंजेंगे। लेकिन सच्ची पूजा तब होगी, जब हम उनके साहस को अपने आचरण में और उनकी करुणा को अपने व्यवहार में उतारेंगे। हनुमान जी चिरंजीवी हैं, वे कल भी थे, आज भी हैं और कल भी रहेंगे। वे हर उस व्यक्ति के साथ हैं जो धर्म और सत्य की राह पर अडिग है।

‘महंगाई और किसानों की अनदेखी बर्दाश्त नहीं, संघर्ष होगा’

महंगाई और किसान मुद्दों पर कांग्रेस का प्रदर्शन, पोहरी-करैरा में ज्ञापन दिया

मीडिया ऑडिटर, शिवपुरी (निप्र)। शिवपुरी जिले के पोहरी और करैरा में कांग्रेस पार्टी ने महंगाई और किसानों की समस्याओं को लेकर विरोध प्रदर्शन किया। कार्यकर्ताओं ने गैस सिलेंडर, पेट्रोल-डीजल और बिजली दरों में बढ़ोतरी के खिलाफ नारेबाजी करते हुए राष्ट्रपति के नाम अनुविभागीय अधिकारी (एसडीएम) को ज्ञापन सौंपा। पोहरी में कांग्रेस नेताओं ने आरोप लगाया कि रसोई गैस की आपूर्ति अनियमित है, जिससे आम जनता पर आर्थिक बोझ बढ़ गया है। साथ ही स्मार्ट मीटर के बाद बढ़े बिजली बिल और दरों में वृद्धि पर भी नाराजगी जताई गई। किसानों को डीजल की कमी से दिक्कत, खेती प्रभावित कांग्रेस



नेताओं ने कहा कि इस समय खेती का काम चरम पर है, लेकिन डीजल-पेट्रोल की कमी के कारण किसानों को भारी पेशानी का

सामना करना पड़ रहा है। उन्होंने ईंधन की पर्याप्त उपलब्धता सुनिश्चित करने की मांग की। करैरा में ब्लॉक कौंसिल कमेटी ने

धरना-प्रदर्शन कर ज्ञापन सौंपा। ब्लॉक अध्यक्ष मुकेश खान ने कहा कि गैस और बिजली की बढ़ती कीमतों ने आम लोगों का जीवन



मुश्किल कर दिया है। बेमौसम बारिश और ओलावृष्टि से फसलों को हुए नुकसान का मुद्दा उठते हुए कांग्रेस ने प्रभावित किसानों को

शौघ मुआवजा देने की मांग की। पार्टी ने चेतावनी दी कि समस्याओं का समाधान नहीं हुआ तो उग्र आंदोलन किया जाएगा।

बस में हुई डिलीवरी: अस्पताल से लौटते समय प्रसूता ने बच्ची को जन्म दिया, मां-बेटी सुरक्षित

मीडिया ऑडिटर, शिवपुरी (निप्र)। स्वास्थ्य व्यवस्थाओं की हकीकत उस वक्त सामने आ गई, जब एक गर्भवती महिला को समय पर इलाज नहीं मिला और उसे मजबूरन चलती बस में ही बच्ची को जन्म देना पड़ा। इस घटना ने जिले की चिकित्सा व्यवस्था और अस्पतालों की कार्यप्रणाली पर गंभीर सवाल खड़े कर दिए हैं। करैरा क्षेत्र के ग्राम बंधेरी निवासी 26 वर्षीय आशा पत्नी रविंद्र वंशकार सोमवार दोपहर अपने परिजनों के साथ गांव लौट रही थीं। इसी दौरान अमोला के पास सिरसौद चौखे पर उन्हें प्रसव पीड़ा शुरू हुई और उन्होंने बस के अंदर ही एक स्वस्थ बच्ची को जन्म दिया। डिलीवरी के बाद परिजनों ने तुरंत प्रसूता को बस से उतारकर टमटम के जरिए सिरसौद अस्पताल पहुंचाया। वहां मां और नवजात को भर्ती कर लिया गया है। फिलहाल दोनों की स्थिति सुरक्षित बताई जा रही है। अस्पताल पर लगाए इलाज में लापरवाही के आरोप इस घटना के पीछे परिजन ने जिला अस्पताल के डॉक्टरों और स्टाफ पर गंभीर आरोप लगाए हैं। प्रसूता की सास

कौशल्या के अनुसार, वे पांच दिन पहले डिलीवरी के लिए जिला अस्पताल पहुंचे थे। वहां आशा को प्रसव पीड़ा होने पर भी स्टाफ द्वारा दवाइयों और इंजेक्शन के जरिए दर्द को रोकना था। परिजनों का आरोप है कि डॉक्टर लगातार ऑपैशन से डिलीवरी करने की बात कह रहे थे, जबकि आशा के पहले दो बच्चे सामान्य प्रसव से हुए थे। इसी वजह से परिजन ऑपैशन के लिए तैयार नहीं थे। इसके अलावा अस्पताल में स्कने और देखभाल को लेकर भी परिजनों को पेशानी का सामना करना पड़ा। इन सब पेशानियों से तंग आकर परिजन बिना किसी की सूचना दिए प्रसूता को लेकर गांव लौट रहे थे। इसी दौरान यस्ते में बस में ही डिलीवरी हो गई। बीएमओ बोले- परिजन बिना बताए लेकर गए इस मामले में कैश बीएमओ डॉ. नारायण सिंह कुशवाहा का कहना है कि परिजन बिना बताए जिला अस्पताल से चले गए थे, ऐसे में अस्पताल प्रबंधन की जिम्मेदारी नहीं बनती। प्रसूता फिलहाल सिरसौद अस्पताल में भर्ती है और उसकी स्थिति सामान्य है।

नाबालिग से दुष्कर्म का आरोपी गिरफ्तार, शादी का झांसा देकर भगाया था, कोर्ट ने भेजा जेल

मीडिया ऑडिटर, शिवपुरी (निप्र)। शिवपुरी जिले के सिरसौद थाना क्षेत्र में एक नाबालिग लड़की से दुष्कर्म के आरोपी को पुलिस ने गिरफ्तार कर लिया है। आरोपी ने 14 वर्षीय पीड़िता को शादी का झांसा देकर भगाया था। पुलिस जांच में दुष्कर्म की पुष्टि हुई है। सिरसौद थाना प्रभारी मुकेश दुबौलिया ने बताया कि 28 मार्च को पीड़िता के परिजनों ने थाने में शिकायत दर्ज कराई थी। शिकायत के अनुसार, 24 मार्च को एक अज्ञात व्यक्ति उनकी 14 वर्षीय बेटी को बहला-फुसलाकर भगा ले गया था। इस पर थाना सिरसौद में अपराध क्रमांक 87/2026, धारा 137(2) बीएनएस के तहत मामला दर्ज किया गया था। मामले की गंभीरता को देखते हुए, शिवपुरी पुलिस अधीक्षक अमन सिंह राठौड़ ने सिरसौद थाना प्रभारी उपनिरीक्षक मुकेश दुबौलिया को



नाबालिग को तलाश के लिए एक टीम गठित करने का निर्देश दिया। अतिरिक्त पुलिस अधीक्षक संजीव मुले और एसडीओपी पोहरी आनंद राय के मार्गदर्शन में, टीम ने मुखबिर तंत्र को सक्रिय किया और अपहृत को तलाश में विभिन्न स्थानों पर लगातार दबिश दी। इसी अभियान के तहत, नाबालिग पीड़िता को आरोपी के कब्जे से दतिया जिले

के सेवड़ा से सुरक्षित बरामद किया गया। पीड़िता ने पृच्छाछ में बताया कि आरोपी ने उसे शादी का झांसा देकर दुष्कर्म किया। पीड़िता के बयान के आधार पर, मामले में बलात्कार और पॉक्सो एक्ट की संबंधित धाराएं जोड़ी गईं। आरोपी को गिरफ्तार कर माननीय न्यायालय में पेश किया गया, जहां से उसे शिवपुरी जेल भेज दिया गया।

4 करोड़ की प्रॉपर्टी हड़पने भाई को मरवाया, पूर्व कांग्रेस नेता समेत 15 आरोपी गिरफ्तार

मीडिया ऑडिटर, मुंगेली (निप्र)। हत्या के बाद लाश रेत में दफनाई गई थी। 8 दिन बाद पुलिस की मौजूदगी में शव खोंदकर निकाला गया। हत्या के बाद लाश रेत में दफनाई गई थी। 8 दिन बाद पुलिस की मौजूदगी में शव खोंदकर निकाला गया। छत्तीसगढ़ के मुंगेली जिले में संपत्ति हड़पने के लिए छोटे भाई ने सुपारी देकर बड़े भाई को मरवा दिया। दामोदर सिंह (62) रियायत शिक्षा अधिकारी थे। उनके पास लगभग 4 करोड़ की प्रॉपर्टी और 30 तोला सोना था, जो वह हड़पना चाहता था। मर्डर के लिए उसने राय के ही युवक से 10 लाख रुपए और 50 डिसमिल जमीन देने की डील की थी और साढ़े 4 लाख रुपए एडवॉस भी दे भी दिए थे। मामला लालपुर थाना क्षेत्र का है। वारदात में 15 लोग शामिल थे। 121 मार्च को दामोदर को बुलाकर गमछे से उसका गला घोंटा गया, लाश घटनास्थल से 60घड़ दूर



जंगल ले जाकर रेत में दफनाया गया, फिर मोबाइल नदी में बहा दिया था। 8 दिन बाद पूरे मामले का खुलासा हुआ। पुलिस ने सभी आरोपियों को गिरफ्तार कर लिया है। इनमें पूर्व कांग्रेस नेता समेत 4 नाबालिग और परिवार के ही सदस्य हैं। दामोदर सिंह राजपूत (62) शिक्षा विभाग में लेखा अधिकारी थे। जो रियायत के बाद मुंगेली में किराए के मकान में रह रहे थे। जांच में सामने आया कि दामोदर सिंह का अपने इकलौते बेटे संजय राजपूत के साथ संपत्ति को लेकर विवाद चल रहा था। इसी पारिवारिक कलह का फायदा उठाकर आरोपियों ने प्रॉपर्टी और सोना हड़पने की साजिश रची।

जिला स्तरीय अप्रेंटिसशिप/प्लेसमेंट मेला 13 अप्रैल को

मीडिया ऑडिटर, जनकपुर (निप्र)। प्रदेश के युवाओं को निजी क्षेत्र में रोजगार और अप्रेंटिसशिप के अधिक अवसर प्रदान करने के उद्देश्य से जिला स्तरीय अप्रेंटिसशिप/प्लेसमेंट मेला 13 अप्रैल 2026 को जनकपुर स्थित शासकीय औद्योगिक प्रशिक्षण संस्था (आईटीआई), जनकपुर, जिला एमसीबी (छत्तीसगढ़) में आयोजित किया जाएगा। इस मेले में विभिन्न निजी क्षेत्र की प्रतिष्ठानों तकनीकी और गैर-तकनीकी पदों के लिए सीधे साक्षात्कार लेंगे और योग्य अभ्यर्थियों का चयन करेंगे। साथ ही, मेले में भाग लेने वाले अभ्यर्थियों का पंजीकरण नेशनल अप्रेंटिसशिप पोर्टल पर भी किया जाएगा। आवश्यक दस्तावेज: मेले में भाग लेने वाले अभ्यर्थियों को निम्नलिखित दस्तावेजों के साथ उपस्थित होना अनिवार्य होगा 10वीं एवं 12वीं की अंकसूची



आईटीआई प्रमाण पत्र (यदि लागू हो) निवास प्रमाण पत्र जाति प्रमाण पत्र आधार कार्ड बैंक पासबुक दो पासपोर्ट साइज फोटो कौन कर सकते हैं भागीदारी: आईटीआई के किसी भी ट्रेड में उत्तीर्ण प्रशिक्षणार्थी एवं अन्य इच्छुक युवक-युवतियां इस मेले में भाग ले सकते हैं। इच्छुक अभ्यर्थी नेशनल अप्रेंटिसशिप पोर्टल (www.apprenticeshipindia.gov.in) पर ऑनलाइन पंजीकरण कर सकते हैं और अपने दस्तावेजों के साथ

साक्षात्कार में सम्मिलित हो सकते हैं। उद्योगों के लिए भी अवसर जिले एवं आसपास के सभी उद्योगों को इस मेले में आमंत्रित किया गया है, ताकि वे अपने संस्थानों के लिए योग्य उम्मीदवारों का चयन कर सकें। इच्छुक उद्योग अपने रिक्त पदों और आवश्यकताओं की जानकारी मेला द्वारा itjanakpur@gmail.com पर भेज सकते हैं। अंत में: इस मेले के माध्यम से युवाओं को बेहतर रोजगार के अवसर मिलेंगे और उद्योगों को भी अपने संस्थान के लिए योग्य कर्मचारियों की तलाश पूरी होगी।

331 मीटर टनल में अब नहीं टूटेगा सिग्नल, रेलवे ने भनवारटंक की सुरंग में पहली बार म्युनिकेशन-सिस्टम

मीडिया ऑडिटर, बिलासपुर (निप्र)। SECR ने सुरक्षा और तकनीक में एक नई सफलता हासिल की है। बिलासपुर रेल मंडल के भनवारटंक स्टेशन और इसके आस-पास के खतरनाक अप और खंडन 331 मीटर लंबे टनल में सिग्नल समस्या को हमेशा के लिए समाप्त कर दिया है। 100 साल से भी अधिक पुराने दोनों हार्ड सिग्नल टनल हैं, जिसमें रेलवे ने आधुनिक कम्प्यूटेशन सिस्टम की सफल कमीशनिंग की है। इस तकनीक के बाद अब पहाड़ों के बीच से निकलने वाली ट्रेनों और वहां काम करने वाले स्टाफ के बीच जीरो गैप कनेक्टिविटी रहेगी। इस सिग्नलिंग सिस्टम में पहाड़ों के बीच भी भरपूर सिग्नल मिलेगा। ब्रिटिश शासन काल में भनवारटंक रेलवे स्टेशन के बाद दो पहाड़ों के बीच की 115 फीट की गहराई पर पुल बनाकर सुरंग बनाई गई है।

जनसुनवाई में शराब दुकान का विरोध: पानी, मारपीट और दहेज प्रताड़ना के मामले भी सामने आए

मीडिया ऑडिटर, शिवपुरी (निप्र)। जिला मुख्यालय पर मंगलवार को आयोजित जनसुनवाई में आवासीय क्षेत्र में शराब दुकान खोले जाने का मुद्दा प्रमुख रहा। वार्ड-11, थाना कोतवाली क्षेत्र के रहवासी मीना राय सहित बड़ी संख्या में लोग आंदोलन किया जाएगा। इसी जनसुनवाई में ग्राम सेमरी के ग्रामीणों ने सरपंच कृष्णा गुर्जर (पत्नी रविंद्र गुर्जर) के खिलाफ शिकायत दर्ज कराई। ग्रामीणों का आरोप है कि विधायक चिंधि से स्वीकृत हैंडपंप को सार्वजनिक स्थान पर लगाने के बजाय सरपंच



ने अपनी निजी जमीन में लगवा लिया है। इससे जाटव और आदिवासी मोहल्ले के लोगों को आज भी दूर से पानी लाना पड़ रहा है। पति, सास-ससुर पर लगाया मारपीट का आरोप ख्यावदा निवासी बहादुर परिहार ने अपनी बेटी मिथलेश परिहार के साथ हुई गंभीर मारपीट का मामला उठाया। उन्होंने आरोप लगाया कि दामाद चरत परिहार, सास कमला परिहार और ससुर चंदन परिहार ने नशे की हालत में उनकी बेटी के साथ बेरहमी से मारपीट की, जिससे उसे गंभीर चोटें आईं। परिहार ने बताया कि पुलिस द्वारा अब तक कोई ठोस

कार्रवाई नहीं की गई है। वहीं, शिवपुरी निवासी एकता खत्री ने अपने पति विकास खत्री के खिलाफ दहेज प्रताड़ना, मारपीट और घर से निकालने की शिकायत की। उन्होंने बताया कि पति द्वारा लगातार प्रताड़ित किए जाने के कारण वह बच्चों के साथ मिला रहती हैं और उनके पास भ्रण-पोषण का कोई साधन नहीं है। जनसुनवाई में उपस्थित अधिकारियों ने सभी शिकायतों को गंभीरता से सुना। उन्होंने संबंधित विभागों को जांच कर आवश्यक कार्रवाई करने के निर्देश दिए हैं।

गौशाला में छिपा रखी थी चोरी की करैरा पुलिस ने 4 बाइक बरामद कर आरोपी को पकड़ा



मीडिया ऑडिटर, एमसीबी (निप्र)। करैरा में पुलिस ने चोरी की चार बाइकें बरामद की हैं। इन बाइकों को एक गौशाला के कमरे में छिपाकर रखा गया था। पुलिस ने इस मामले में एक आरोपी को गिरफ्तार किया है, जबकि उसका एक साथी फरार है करैरा थाना प्रभारी विनोद खर्वे ने बताया कि 30 मार्च 2026 को करैरा निवासी अशोक कुमार गुप्ता ने अपनी बाइक चोरी होने की रिपोर्ट दर्ज कराई थी। उनकी बाइक 29 मार्च की दुकान के बाहर से चोरी हुई थी। इस संबंध में अपराध क्रमांक 218/26 धारा 303(2) बीएनएस के तहत मामला दर्ज कर जांच शुरू की गई थी पुलिस अधीक्षक अमन सिंह राठौड़ के निर्देश पर चलाए जा रहे अभियान के तहत पुलिस को मुखबिर से सूचना मिली। सूचना के अनुसार,

एक युवक गणेश मॉडर वीआईपी मार्ग के पास चोरी की बाइक बेचने की फिराक में खड़ा था। पुलिस टीम तुरंत मौके पर पहुंची। पुलिस को देखकर आरोपी भागने लगा, लेकिन घेराबंदी कर उसे पकड़ लिया गया। पृच्छाछ में आरोपी ने अपना नाम नोतेश उर्फ चीनी माहौर (29) निवासी दीनदयाल नगर करैरा बताया। उसने बाइक चोरी करना स्वीकार किया और उसके कब्जे से एक सीडी डीलक्स बाइक बरामद की गई। आगे की पृच्छाछ में नोतेश ने खुलासा किया कि उसने अपने साथी मस्ते रावत निवासी चित्तौवन डबर के साथ मिलकर बाइक चोरी की थी। उसने बताया कि चोरी की गई तीन अन्य बाइकें दिहायला गांव स्थित एक गौशाला के कमरे में छिपाकर रखी गई थीं।

नक्सलियों का छिपाया 14 करोड़ का माल मिला डेडलाइन के आखिरी दिन 34 नक्सलियों का सरेंडर

मीडिया ऑडिटर, बीजापुर (निप्र)। बीजापुर में 25 नक्सलियों ने सरेंडर किया है। इनके कब्जे से 14 करोड़ का डंप बरामद हुआ है। - बीजापुर में 25 नक्सलियों ने सरेंडर किया है। इनके कब्जे से 14 करोड़ का डंप बरामद हुआ है। छत्तीसगढ़ में नक्सली खात्मे की डेडलाइन (31 मार्च) को नक्सलियों का छिपाया हुआ 14 करोड़ का माल मिला है। बीजापुर में 25 नक्सलियों ने सरेंडर किया है। इनसे मिले इनपुट के बाद ही 3 करोड़ कैश और 7 किलो गोल्ड बरामद हुआ। इसे अब तक का सबसे बड़ा डंप माना जा रहा है इसी तरह 4 जिलों में 34 नक्सलियों ने हथियार डाले हैं। इसमें दंतवाड़ा में 5, सुकमा में 2 और कांकेर में 2 नक्सली शामिल हैं। पुलिस ने दंतवाड़ा जिले को नक्सल मुक्त होने का दावा किया है। वहीं, कांकेर में अब भी 14 नक्सली सक्रिय हैं, पुलिस इनसे संपर्क की कोशिश कर

रही है बीजापुर में 25 नक्सलियों को संविधान की कॉपी दी गई बीजापुर में 25 नक्सलियों को संविधान की कॉपी दी गई नक्सलियों के कब्जे से 3 करोड़ कैश और 7 किलो सोना मिलीं मिले 14 करोड़ के नक्सली डंप को अब तक का सबसे बड़ा डंप माना जा रहा है दंतवाड़ा, सुकमा और कांकेर में नक्सलियों ने किया सरेंडर। दंतवाड़ा सुकमा और कांकेर में नक्सलियों ने किया सरेंडर 25 नक्सली, 93 हथियार और 1.47 करोड़ का इनाम बीजापुर में दंडकारण्य स्पेशल जोनल कमेटी (छाईस्ट) के 25 नक्सलियों ने 93 हथियारों के साथ सरेंडर किया है। इसमें 12 महिला माओवादी कैडर शामिल हैं।

राशन न मिलने पर महिलाओं का कलेक्ट्रेट पर प्रदर्शन सेल्समैन पर अभद्रता और वितरण न करने का आरोप

मीडिया ऑडिटर, शिवपुरी (निप्र)। शिवपुरी शहर के वार्ड क्रमांक 30 और 32 की महिलाओं ने मंगलवार को कलेक्ट्रेट पहुंचकर राशन न मिलने की शिकायत दर्ज कराई। पार्षद कमलकिशन शाक्य के नेतृत्व में पहुंची महिलाओं ने प्रशासन से जल्द राशन वितरण की मांग की है। पार्षद कमलकिशन शाक्य ने आरोप लगाया कि पिछले लगभग एक साल से वार्ड के लोगों को राशन के लिए पेशान किया जा रहा है। पहले वार्ड 30 के उपभोक्ताओं को वार्ड 32 की राशन दुकान से खाद्यान्न मिलता



था। पार्षद के अनुसार, दुकान पर महीने में केवल तीन दिन ही राशन वितरण होता है, जिससे मजदूरी करने वाले कई परिवारों को समय पर खाद्यान्न नहीं मिल

पा रहा है। गबन उजागर होने के बाद बदली व्यवस्था यह व्यवस्था वार्ड 32 की राशन दुकान पर लगभग 250 क्विंटल अनाज के गबन का मामला सामने आने के

बाद बदली गई थी। घोटाले के बाद प्रशासन ने दुकान बंद कर दी थी और वार्ड 30 तथा 32 के हितग्राहियों को वार्ड 34 की दुकान से राशन लेने के निर्देश

दिए गए थे पार्षद का आरोप- राशन नहीं दिया जा रहा हालांकि, पार्षद कमलकिशन शाक्य का आरोप है कि वार्ड 34 की राशन दुकान के सेल्समैन सुनील राठौर द्वारा वार्ड 30 और 32 के लोगों को राशन नहीं दिया जा रहा है। इसके अतिरिक्त, सेल्समैन पर महिलाओं के साथ अभद्र व्यवहार करने की शिकायतें भी सामने आई हैं। पार्षद ने इस संबंध में तहसीलदार से भी चर्चा की थी, जिन्होंने सोमवार से राशन वितरण शुरू कराने का आश्वासन दिया था। लेकिन तय दिन पर भी राशन वितरण शुरू नहीं हुआ, जिसके

बाद नाराज होकर महिलाएं और उनके परिवारजन कलेक्ट्रेट पहुंचे। प्रदर्शन में शामिल महिलाओं ने आरोप लगाया कि वार्ड 34 की दुकान से राशन मांगने पर सेल्समैन सुनील राठौर ने उनके राशन कार्ड फेंक दिए और उनके साथ दुर्व्यवहार किया। पार्षद कमलकिशन शाक्य ने कहा कि जिन लोगों ने घोटाला किया है, उन पर कार्रवाई होनी चाहिए, लेकिन इसका खामियाजा गरीब परिवारों को ही भुगतना चाहिए। उन्होंने सभी पात्र हितग्राहियों को जल्द से जल्द राशन उपलब्ध कराने की मांग की है।

ट्रक ने हेडमास्टर को रौंदा, महिला को बचाने की कोशिश में फल खरीद रहे लोगों को कुचला

मीडिया ऑडिटर, एमसीबी (निप्र)। छत्तीसगढ़ के बस्तर जिले के भानपुरी में तेज रफ्तार ट्रक ने फल खरीद रहे हेडमास्टर को रौंदा दिया। हादसे में हेडमास्टर का शरीर 3 टुकड़ों में बंट गया, जबकि 4 लोग घायल हैं। हादसा सोमवार देर रात हुआ। फिलहाल, पुलिस मामले की जांच में जुटी हुई है। मामला भानपुरी थाना क्षेत्र का है दरअसल, भानपुरी मुख्या चौक में सोमवार रात साप्ताहिक बाजार के चलते भीड़भाड़ थी। इसी दौरान लोहडोंगुछ की ओर से आ रहा एक तेज रफ्तार ट्रक महिला को बचाने के चक्कर में अनियंत्रित हो गया। ट्रक ने सड़क किनारे फल खरीद रहे लोगों को अपनी चपेट में ले लिया। हादसे में भानपुरी

निवासी मुंडगांव स्कूल के हेड मास्टर जीवाराखन कोसमा (61) की मौके पर ही मौत हो गई। स्थानीय लोगों के अनुसार, ट्रक ड्राइवर ने सड़क पार कर रही एक महिला को बचाने की कोशिश की, जिससे वाहन अनियंत्रित हो गया और फल दुकानों के पास खड़े लोगों को कुचलते हुए सड़क किनारे जा घुसा। इस हादसे में 4 लोग घायल हुए हैं, जिन्हें तत्काल भानपुरी सिविल अस्पताल में भर्ती कराया गया। घायलों का इलाज जारी है। हादसे के बाद स्थानीय लोगों में भारी आक्रोश देखने को मिला। सूचना मिलते ही भानपुरी पुलिस मौके पर पहुंची और स्थिति को संभाला। पुलिस ने शव को पोस्टमॉर्टम के लिए भेज दिया है।

खरगोन में आंधी-अलर्ट के बीच 15 मिनट ओलावृष्टि, चना के बराबर ओले गिरे



मीडिया ऑडिटर, खरगोन (निप्र)। खरगोन जिले में आंधी और अलर्ट के बीच झिरनिया क्षेत्र में सोमवार को 15 मिनट तक तेज बारिश हुई। इस दौरान चने और बेर के आकार के ओले गिरे। झिरनिया, गोरगडिया, खोई, अपरवेदा और नेमित जैसे कई क्षेत्रों में दोपहर बाद मौसम में अचानक बदलाव देखा गया। शाम 4:15 बजे के आसपास इन इलाकों में अचानक तेज बारिश शुरू हुई, जो लगभग 15 मिनट तक जारी रही। ओलावृष्टि से फसलों को नुकसान की आशंका है। भौकनागंवा के किसान अरविंद जायसवाल ने बताया कि देर से बोंग गए गेहूँ की कटाई का अंतिम दौर चल रहा है, और इस बारिश से गेहूँ की चमक फीकी पड़ सकती है।

2 अप्रैल तक खराब मौसम का अलर्ट: मौसम वैज्ञानिकों के अनुसार, अरब सागर और बंगाल की खाड़ी से आ रही नमी, वेस्टर्न डिस्टर्बेंस और साइक्लोनिक सर्कुलेशन के कारण ओलावृष्टि और बारिश की स्थिति बनी है। जिले में 2 अप्रैल तक ऐसा ही मौसम बने रहने का अनुमान है। मौसम में आए इस बदलाव के कारण पिछले 24 घंटों में तापमान में 1 डिग्री सेल्सियस की गिरावट दर्ज की गई है। सोमवार को जिले का तापमान 38 डिग्री सेल्सियस रिकॉर्ड किया गया।

मौसम वैज्ञानिक बोले- अगले 24 घंटे में आंधी-बारिश की संभावना

मीडिया ऑडिटर, नर्मदापुरम (निप्र)। नर्मदापुरम में सोमवार रात को मौसम में अचानक करवट ले ली है। तेज हवा, आंधी का दौर चला। करीब एक घंटे से ज्यादा समय तक तेज हवा चली। नर्मदा नदी में भी ऊंची ऊंची लहरें उठीं। मौसम बदलने से गर्मी से लोगों को थोड़ी राहत मिली। मौसम वैज्ञानिकों का कहना है कि टर्फ और साइक्लोनिक सर्कुलेशन के सक्रिय होने से यह बदलाव आया है। 2,3 अप्रैल तक प्रदेश में ऐसे ही दो सिस्टम सक्रिय रहेंगे, जिससे मौसम का मिजाज लगातार बदलता रहेगा। इके बाद फिर तेज गर्मी का दौर रहेगा। 23 मार्च के बाद से झुलसाने वाली तीखी धूप पड़ रही है। जिससे सोमवार को अधिकतम तापमान 40 डिग्री सेल्सियस के पार पहुंच गया। मौसम विभाग के अनुसार मंगलवार को भी मिला-जुला मौसम रहेगा। अगले 24 घंटे में गरज-चमक, आंधी और बारिश का अलर्ट जारी किया है।

हालांकि मंगलवार को सुबह से मौसम साफ है, धूप निकली हुई है। देश में नर्मदापुरम का सबसे अधिक तापमान महाराष्ट्र के टोंग 5 गर्म शहरों में नर्मदापुरम पिछले एक सप्ताह से शामिल है। 26 मार्च को नर्मदापुरम प्रदेश में सबसे अधिक गर्म रहा था। दिन के साथ ही रात में भी तापमान 21 से 24 डिग्री तक पहुंच रहा है। पिछले पांच दिनों में नर्मदापुरम और पचमढ़ी के तापमान में उतार-चढ़ाव देखने को मिला। 26 मार्च को नर्मदापुरम का तापमान 41.6 डिग्री और पचमढ़ी का 32.4 डिग्री दर्ज किया गया। 27 मार्च को नर्मदापुरम में तापमान घटकर 40.0 डिग्री रहा, जबकि पचमढ़ी में यह 32.4 डिग्री पर स्थिर रहा।

खाद्य सुरक्षा प्रशासन की सख्त कार्रवाई - डेयरी व जूस सेंटर से नमूने लिए गए सुधार के निर्देश

मीडिया ऑडिटर, विदिशा (निप्र)। विदिशा जिले में खाद्य पदार्थों की गुणवत्ता सुनिश्चित करने के लिए खाद्य सुरक्षा प्रशासन द्वारा लगातार सख्त कार्रवाई की जा रही है। कलेक्टर अंशुल गुप्ता के निर्देशानुसार प्राप्त शिकायतों पर त्वरित जांच करते हुए संबंधित प्रतिष्ठानों पर निरीक्षण किया गया। माधवगंज स्थित श्याम डेयरी के पनीर की गुणवत्ता को लेकर शिकायत प्राप्त होने पर खाद्य सुरक्षा अधिकारी ने मौके पर पहुंचकर कार्रवाई की। निरीक्षण के दौरान डेयरी से पनीर मावाए घी एवं दही के नमूने विधिवत एकत्रित किए गए। साथ ही डेयरी संचालक को खाद्य सामग्री को ढंककर रखनेए हाथों में दस्ताने पहनने तथा स्वच्छता बनाए रखते हुए खाद्य सामग्री का विक्रय करने के स्पष्ट निर्देश दिए गए। इसी क्रम में जिला अस्पताल विदिशा के सामने स्थित भैरो टी स्टाल के गन्ने के जूस को लेकर भी शिकायत मिली थी। इस पर त्वरित कार्रवाई करते हुए खाद्य सुरक्षा अधिकारी द्वारा जूस का नमूना लिया गया। संचालक को गन्ने को अच्छी तरह साफ करके जूस निकालने एवं साफ-सफाई का विशेष ध्यान रखने के निर्देश दिए गए। अधिकारियों ने बताया कि एकत्रित सभी नमूनों को राज्य खाद्य परीक्षण प्रयोगशाला भेजा जाएगा। जांच रिपोर्ट प्राप्त होने के बाद यदि खाद्य सामग्री अवमानक या असुरक्षित पाई जाती है तो संबंधित संचालकों के विरुद्ध खाद्य सुरक्षा एवं मानक अधिनियम के तहत सख्त कार्रवाई की जाएगी।

जनगणना से जुड़े कार्य की व्यवहारिक जानकारी प्रदान करने फील्ड ट्रेनर्स को दिया गया प्रशिक्षण

मीडिया ऑडिटर, नर्मदापुरम (निप्र)। जनगणना 2027 की तैयारियों के अंतर्गत जिले में संचालित फील्ड ट्रेनर्स के प्रशिक्षण कार्यक्रम के तहत द्वितीय बैच के तीसरे दिन का प्रशिक्षण सफलतापूर्वक संपन्न हुआ। प्रशिक्षण के दौरान फील्ड ट्रेनर्स को व्यवहारिक अनुभव प्रदान करने के उद्देश्य से फील्ड विजिट कराई गई, जिससे उन्हें जमीनी स्तर पर कार्य की वास्तविक परिस्थितियों से अवगत कराया जा सके। इसके साथ ही प्रशिक्षण सत्र को अधिक प्रभावी एवं सहभागितापूर्ण बनाने के लिए रोल प्ले, क्विज प्रतियोगिता तथा फीडबैक फॉर्म भरवाए गए। जिला प्रभारी जनगणना सुशी अयुषी यादव, मास्टर ट्रेनर पंकज दुबे ने प्रशिक्षण प्रदान किया। इन गतिविधियों के माध्यम से फील्ड ट्रेनर्स को जनगणना कार्य से संबंधित विभिन्न बिंदुओं पर व्यावहारिक जानकारी प्रदान की गई। प्रशिक्षण के माध्यम से फील्ड स्तर पर कार्य की गुणवत्ता सुनिश्चित करने के साथ आने वाली चुनौतियों के समाधान के लिए ट्रेनर्स को सक्षम बनाने के उद्देश्य से प्रशिक्षण सत्र आयोजित किया जा रहा है। उल्लेखनीय है कि जनगणना 2027 के सफल संचालन हेतु जिले में चरणबद्ध रूप से प्रशिक्षण कार्यक्रम आयोजित किए जा रहे हैं, जिसके तहत पूर्व में भी 24 मार्च से 26 मार्च तक 27 फील्ड ट्रेनर को प्रशिक्षण प्रदान किया जा चुका है।

मध्यप्रदेश पुलिस में आरक्षक (बैंड) के 679 पदों पर भर्ती हेतु आवेदन आमंत्रित

मीडिया ऑडिटर, भोपाल (निप्र)। मध्यप्रदेश पुलिस द्वारा पुलिस बैंड के अंतर्गत आरक्षक (बैंड) के कुल 679 पदों पर सीधी भर्ती वर्ष 2026 हेतु आवेदन आमंत्रित किए गए हैं। यह भर्ती प्रक्रिया विशेष रूप से पुरुष अभ्यर्थियों के लिए आयोजित की जा रही है। इन पदों पर नियुक्ति हेतु इच्छुक एवं पात्र अभ्यर्थी दिनांक 05 अप्रैल 2026 से 19 अप्रैल 2026 तक एमपी ऑनलाइन पोर्टल के माध्यम से अपने आवेदन प्रस्तुत कर सकते हैं। अभ्यर्थियों को आवेदन हेतु एमपी ऑनलाइन की अधिकृत वेबसाइट पर जाकर निर्धारित प्रक्रिया का पालन करना होगा। इस संबंध में विस्तृत जानकारी मध्यप्रदेश पुलिस की आधिकारिक वेबसाइट पर भी उपलब्ध है, जहाँ भर्ती से संबंधित नियम, पात्रता, चयन प्रक्रिया एवं अन्य आवश्यक निर्देश देखे जा सकते हैं।

NDPS कांड में बड़ा विस्फोट...

IG के एक्शन के बाद SP का कड़ा प्रहार विकास कपिश, रामयश रावत और सुजीत शर्मा निलंबित



मीडिया ऑडिटर, रीवा (निप्र)। बहुचर्चित NDPS कांड में आखिरकार वह दिन आ गया जिसका इंतजार पूरे जिले को था। रीवा रेंज के आईजी गौरव राजपूत के सख्त तेवर और तेज जांच के बाद पुलिस अधीक्षक शैलेन्द्र सिंह ने बड़ा एक्शन लेते हुए सेमरिया थाना प्रभारी विकास कपिश, रामयश रावत और सुजीत शर्मा को निलंबित कर दिया है। इस कार्रवाई ने पुलिस महकमे में भूचाल ला दिया है और इसे हलका मामले में चल रहे कथित सेटिंग के खेल पर सबसे बड़ी चोट मारना जा रहा है। मामला सतना जिले के कोटर थाना क्षेत्र के अंबेर गांव से पकड़े

गए दो आरोपियों अभिषेक और अमित से जुड़ा है जिन्हें NDPS Act के तहत हिरासत में लिया गया था। लेकिन इसके बाद जो कुछ हुआ उसने पूरे पुलिस सिस्टम पर सवाल खड़े कर दिए। आरोप है कि आरोपियों को सेमरिया थाना लाने के बाद नियमानुसार कार्रवाई करने के बजाय करीब 6 घंटे तक निरीक्षक कक्ष में बैठाकर रखा गया और बाद में संदिग्ध परिस्थितियों में छोड़ दिया गया। सूत्रों के मुताबिक यह पूरी कार्रवाई सेमरिया थाना प्रभारी के मौखिक निर्देश पर की गई। चोट मारना जा रहा है। मामला सतना जिले के कोटर थाना क्षेत्र के अंबेर गांव से पकड़े

प्रक्रिया पूरी करने के बजाय उन्हें सीधे निरीक्षक कक्ष में बैठा दिया गया। इस दौरान थाना प्रभारी जो उस समय रीवा में निजी कार्य से मौजूद थे लगातार फोन के माध्यम से निर्देश देते रहे। मामले का सबसे सनसनीखेज पहलू तब सामने आया जब जांच में निजी निवास कनेक्शन की बात भी उजागर हुई। चर्चा है कि आरोपियों को थाने से हटकर निरीक्षक के सेमरिया स्थित निजी निवास तक ले जाया गया जहां पूरे मामले पर बातचीत के बाद निर्णय लिया गया। हालांकि इस तथ्य की आधिकारिक पुष्टि अभी नहीं हुई है लेकिन जांच एजेंसियों ने इसे गंभीरता से लिया है। जैसे ही मामला उजागर हुआ आईजी गौरव राजपूत ने बिना देरी किए सख्त रुख अपनाया और जांच को गति मिला दी। उन्होंने स्पष्ट शब्दों में कहा था कि NDPS जैसे संवेदनशील मामलों में किसी भी प्रकार की लापरवाही या लीपापोती बर्दाश्त नहीं की जाएगी। उनके

इस बयान के बाद ही पुलिस विभाग में हलचल तेज हो गई थी। जांच के दौरान कई अहम तथ्य सामने आए जिनमें लापरवाही के साथ-साथ कथित सांठगांठ के संकेत भी मिले। इसके बाद पुलिस अधीक्षक शैलेन्द्र सिंह ने संबंधित अधिकारियों से जवाब तलब किया। जब संतोषजनक जवाब नहीं मिला तो तत्काल प्रभाव से थाना प्रभारी विकास कपिश, रामयश रावत और सुजीत शर्मा को निलंबित कर दिया गया। एएसपी ने साफ कर दिया है कि NDPS Act जैसे गंभीर मामलों में किसी भी स्तर पर गड़बड़ी को बर्दाश्त नहीं किया जाएगा। उन्होंने यह भी संकेत दिए हैं कि यदि जांच में और नाम सामने आते हैं तो कार्रवाई का दायरा और बढ़ाया जाएगा। गौरतलब है कि सेमरिया थाना पहले भी विवादों में घिर चुका है और स्थानीय स्तर पर कई बार पुलिस की कार्यप्रणाली पर सवाल उठे हैं। ऐसे में इस कार्रवाई को विभाग की छवि सुधारने और

पारदर्शिता लाने की दिशा में बड़ा कदम माना जा रहा है। इस घटना के बाद पूरे जिले के थानों में अलर्ट जारी कर दिया गया है। पुराने मामलों की समीक्षा शुरू हो चुकी है और अधिकारियों को सख्त अनियमितता पाए जाने पर तुरंत कड़ी कार्रवाई की जाए। स्थानीय जनता में इस कार्रवाई को लेकर मिश्रित प्रतिक्रिया देखने को मिल रही है। जहां एक ओर लोग इसे न्याय की दिशा में बड़ा कदम मान रहे हैं वहीं दूसरी ओर अब उनकी नजर इस बात पर है कि क्या आगे भी इसी तरह की सख्ती लगातार बनी रहेगी या नहीं। फिलहाल NDPS कांड ने यह साफ कर दिया है कि पुलिस सिस्टम के भीतर चल रही खामियों को अब नजरअंदाज नहीं किया जाएगा। आईजी से लेकर एएसपी तक के एक्शन ने यह संदेश दे दिया है कि सेटिंग का खेल अब ज्यादा दिन NDPS कांड में बड़ा विस्फोट!

सड़क किनारे खड़े दंपती घायल, चालक मौके से फरार

मीडिया ऑडिटर, सिवनी (निप्र)। सिवनी जिले के चंसीर थाना क्षेत्र अंतर्गत पहाड़ी ग्राम में सोमवार, 30 मार्च की रात एक सड़क हादसे में एक दंपती गंभीर रूप से घायल हो गए। अज्ञात वाहन ने सड़क किनारे खड़ी उनकी बाइक को टक्कर मार दी। वहीं चालक मौके से फरार हो गया।



जानकारी के अनुसार, राहुल विश्वकर्मा (40 वर्ष) अपनी पत्नी आरती विश्वकर्मा (35 वर्ष) के साथ अपनी बाइक के पास खड़े थे। तभी एक तेज रफ्तार अज्ञात वाहन ने उनकी बाइक को जोरदार टक्कर मारी। प्रत्यक्षदर्शियों के मुताबिक, टक्कर इतनी भीषण थी कि पति-पत्नी उछलकर सड़क पर गिर पड़े और उन्हें गंभीर चोटें आईं। हादसे के बाद मौके पर अफरा-तफरी का

माहौल बन गया। आसपास मौजूद लोगों ने तत्परता दिखाते हुए तुरंत 108 एंबुलेंस को सूचना दी। एंबुलेंस मौके पर पहुंची और घायलों को तत्काल सामुदायिक स्वास्थ्य केंद्र चंसीर ले जाया गया। चिकित्सकों के अनुसार, दोनों की हालत गंभीर बनी हुई है और उनका उपचार जारी है। हादसे के बाद वाहन चालक मौके से फरार हो गया। घटना की सूचना मिलते ही चंसीर पुलिस भी मौके पर पहुंची

और स्थिति का जायजा लिया। पुलिस ने अज्ञात वाहन के खिलाफ मामला दर्ज कर जांच शुरू कर दी है। वाहन चालक की तलाश जारी चंसीर थाना प्रभारी लक्ष्मण सिंह झारिया ने बताया कि सड़क दुर्घटना में दंपती के घायल होने की सूचना मिली थी। पुलिस द्वारा मामले की जांच की जा रही है और फरार वाहन चालक की तलाश के प्रयास किए जा रहे हैं।

तेज रफ्तार बाइक की टक्कर से दो सगे भाई घायल



मीडिया ऑडिटर, मंदसौर (निप्र)। मंदसौर जिले के दलोदा थाना क्षेत्र अंतर्गत आक्वा गांव के पास सोमवार देर रात एक सड़क दुर्घटना में दो सगे भाई घायल हो गए। दोनों भाई मोटरसाइकिल से अपने गांव लौट रहे थे, तभी पीछे से आए एक तेज रफ्तार अज्ञात बाइक सवार ने जोरदार टक्कर मार दी।

प्राप्त जानकारी के अनुसार, सुदी निवासी 61 वर्षीय मोहन सिंह पिता राघो सिंह अपने 64 वर्षीय भाई कालू सिंह पिता राघो सिंह राजपूत के साथ स्टैंड प्रो मोटरसाइकिल पर सवार होकर जावरा से अपने गांव सुदी लौट रहे थे। इसी दौरान आक्वा के पास पीछे से आ रही एक तेज रफ्तार अज्ञात मोटरसाइकिल ने उनकी बाइक को टक्कर मार दी। दोनों भाई जिला अस्पताल में भर्ती: हादसा इतना जबरदस्त था कि दोनों भाई सड़क पर गिरकर घायल हो गए। घटना के बाद स्थानीय लोगों की मदद से दोनों को तत्काल जिला अस्पताल पहुंचाया गया, जहां उनका उपचार जारी है।

सागर में घर से पकड़ाया 5 फीट लंबा कोबरा दीवार के बिल में छिपा था 2 घंटे की खुदाई के बाद पकड़ाया



मीडिया ऑडिटर, सागर (निप्र)। सागर जिले के सानौधा गांव में एक मकान में कोबरा सांप घुस जाने से हड़कंप मच गया। सांप दीवार में बने बिल में छिपा बैठा था। फुफकारने की आवाज सुनकर परिवार के लोगों को इसका पता चला, जिसके बाद घर में दहशत फैल गई। स्नेक कैचर को दी गई सूचना: घटना की जानकारी

मिलते ही लोगों ने तुरंत स्नेक कैचर बबलू पवार को बुलाया। सूचना मिलते ही वे मौके पर पहुंचे और सांप को पकड़ने का रेस्क्यू ऑपरेशन शुरू किया। बताया गया कि कच्चे मकान की दीवार में एक बिल था, जिसमें कोबरा घुस गया था। सांप मकान के पीछे वाले कमरे में छिपा हुआ था और बाहर नहीं आ रहा था। दीवार की खुदाई कर

निकाला बाहर: स्नेक कैचर ने पहले सांप को बाहर निकालने की कोशिश की, लेकिन जब वह नहीं निकला तो दीवार के बिल की खुदाई कराई गई। करीब 2 घंटे की कड़ी मेहनत के बाद सांप को बाहर निकाला गया। जैसे ही सांप को बाहर निकाला गया, उसने गुस्से में जोरदार फुफकार मारी। डर गए। हालांकि स्नेक कैचर ने उसे नियंत्रित कर सुरक्षित पकड़ लिया।

8 किलो वजनी और 5 फीट लंबा कोबरा

स्नेक कैचर बबलू पवार के अनुसार, पकड़ा गया सांप कोबरा प्रजाति का है, जो करीब 5 फीट लंबा और लगभग 8 किलोग्राम वजनी है। यह काफी पुराना और बेहद जहरीला सांप है। गनीमत रही कि इस घटना में कोई जानहानि नहीं हुई। क्योंकि कोबरा के काटने पर समय पर इलाज न मिलने से जान भी जा सकती है। यह रेस्क्यू के बाद पकड़े गए सांप को सुरक्षित जंगल में छोड़ दिया जाएगा, ताकि वह अपने प्राकृतिक वातावरण में वापस जा सके। 28 मार्च को नर्मदापुरम में तापमान और गिरकर 38.5 डिग्री पहुंचा, वहीं पचमढ़ी में 31.6 डिग्री दर्ज किया गया।

ट्रैक्टर ने बाईक सवार मां-बेटे को मारी टक्कर, बेटे की-मौत मां काफी देर तक सड़क पर ही पड़े रही

ट्रैक्टर चालक मौके से फरार

मीडिया ऑडिटर, छतरपुर (निप्र)। छतरपुर जिले के राजनगर थाना क्षेत्र में सोमवार देर शाम एक सड़क हादसे में 45 वर्षीय मिलन पटेल की मौत हो गई। उनकी मां हीराबाई (60) गंभीर रूप से घायल हो गईं। यह घटना ग्राम भुस्का के पास हुई, जब तेज रफ्तार ट्रैक्टर ने उनकी बाइक को टक्कर मार दी। जानकारी के अनुसार, खजुराहो निवासी मिलन पटेल अपनी मां हीराबाई के साथ ग्राम बगाई से वापस लौट रहे थे। भुस्का गांव के पास सामने से आ रहे एक ट्रैक्टर ने उनकी बाइक को जोरदार टक्कर मार दी। ट्रैक्टर इतनी भीषण थी कि मां-बेटे दोनों सड़क पर गिरकर गंभीर रूप से घायल हो गए। हादसे के बाद ट्रैक्टर चालक मौके से फरार हो गया।

काफी देर तक सड़क पर पड़ी रही मासूम: घायल काफी देर तक सड़क पर ही पड़े रहे। इसी दौरान राजनगर से लौट रही 108 एंबुलेंस की नजर उन पर पड़ी। एंबुलेंस स्टाफ ने तत्काल दोनों को जिला अस्पताल पहुंचाया। इमरजेंसी में ड्यूटी पर मौजूद डॉक्टर अभय सिंह ने मिलन पटेल को मृत घोषित कर दिया। हीराबाई की हालत गंभीर होने के कारण उन्हें ट्रॉमा वार्ड में भर्ती कर इलाज शुरू किया गया है। मौके से गुजर रहे परिजन मनोज पटेल ने भी एंबुलेंस के साथ अस्पताल पहुंचे। उन्होंने परिवार के अन्य सदस्यों को घटना की सूचना दी। मनोज के



मुताबिक, मृतक मिलन पटेल के एक बेटा और एक बेटे हैं। वह खेती-किसानी कर अपने परिवार का भरण-पोषण करते थे। ट्रैक्टर चालक की तलाश जारी: पुलिस ने मिलन पटेल के

शव को पोस्टमार्टम के लिए मसूरी में रखवा दिया है। मंगलवार को पंचनामा कार्रवाई के बाद शव परिजनों को सौंपा जाएगा। राजनगर पुलिस फरार ट्रैक्टर चालक की तलाश कर रही है।

रायसेन में बिजली गिरने से 3 एकड़ फसल जलकर खाक



मीडिया ऑडिटर, रायसेन (निप्र)। रायसेन जिले के अंबाडी गांव में सोमवार देर शाम आकाशीय बिजली गिरने से एक किसान के खेत में भीषण आग लग गई। इस घटना में किसान बालेलाल की करीब तीन एकड़ गेहूँ की फसल जलकर खाक हो गई, जिससे उन्हें भारी आर्थिक नुकसान हुआ है। शाम करीब 5 बजे मौसम में अचानक बदलाव आया। तेज हवा, बादलों की गरज-चमक और हल्की बूंदाबांदी के बीच खेत में आकाशीय बिजली गिरी, जिससे सूखी फसल ने तुरंत आग पकड़ ली। आग तेजी से फैलने लगी हालांकि, आसपास मौजूद किसानों ने तत्परता दिखाते हुए ट्रैक्टर चलाकर खेत की जुताई कर दी। इस प्रयास से आग को आगे फैलने से रोका जा सका और काफी हद तक काबू पा लिया गया। सोमवार को अचानक बदले मौसम ने किसानों की चिंता बढ़ा दी है। शहर सहित ग्रामीण क्षेत्रों में हल्की बूंदाबांदी और तेज हवाएं चलती हैं।

चेन्नई की IPL में दूसरी सबसे बड़ी हार

राजस्थान रॉयल्स ने बेहतरीन जीत से बनाए 3 बड़े रिकॉर्ड

नई दिल्ली, एजेंसी। चेन्नई सुपर किंग्स को आईपीएल 2026 के अपने पहले मैच में ही राजस्थान रॉयल्स के खिलाफ करारी शिकस्त झेलनी पड़ी है। इस हार के बाद राजस्थान ने जहां तीन खास रिकॉर्ड बनाए हैं। वहीं चेन्नई की बची हुई गेंदों के लिहाज से आईपीएल में यह दूसरी सबसे बड़ी हार हुई है। राजस्थान की टीम 128 रन का लक्ष्य 12.1 ओवर में यानी 47 गेंद शेष रहते ही हासिल किया। आरआर आईपीएल में 120 प्लस रन सबसे जल्दी चेज करने वाली चौथी टीम बन गई है।

चेन्नई सुपर किंग्स की दूसरी सबसे बड़ी हार-चेन्नई सुपर किंग्स की बात करें तो बची हुई गेंदों के लिहाज से इससे पहले आईपीएल 2025 में सीएसके 59 गेंद शेष रहते हुए हारी थी। पिछले सीजन केकेआर ने चेन्नई को 59 गेंद शेष रहते हुए मात दी थी। अब राजस्थान रॉयल्स ने 47 गेंद शेष रहते हुए इस मामले में सीएसके को दूसरी सबसे बड़ी हार दी है।



क्या रहा मैच का हाल?

इस मैच की बात करें तो राजस्थान ने टॉस जीतकर पहले गेंदबाजी चुनी थी। कप्तान रियान पराग ने सीएसके को पहले बल्लेबाजी का न्यौता दिया। पहले खेलते हुए सीएसके की टीम एक बतक लग रहा था कि 100 रन तक भी नहीं पहुंच पाएगी। 82 रन पर 8 विकेट और 94 रन पर 9 विकेट थे। अंत में जेमी ओवरटन ने 36 गेंद पर 43 रन की उपयोगी पारी खेली और टीम को 127 रन तक पहुंचाई। राजस्थान के लिए गेंदबाजी में नाद्री बर्गर, रविंद्र जडेजा और जोफ्रा आर्चर ने 2-2 विकेट लिए।

संदीप शर्मा, बृजेश शर्मा और रवि बिर्नरॉ को 1-1 विकेट लिया। इसके बाद बल्लेबाजी में वैभव सूर्यवंशी के 17 गेंद पर तूफानी 52 रन और यशस्वी जायसवाल के नाबाद 38 रन की बदलत टीम ने 12.1 ओवर में 2 विकेट गंवाकर 8 विकेट से मैच जीता। आईपीएल 2026 के तीसरे मैच में राजस्थान रॉयल्स सीएसके को करारी शिकस्त देकर बेहतरीन रनरेट के साथ अंकतालिका में नंबर 1 पर पहुंच गई है। वहीं टॉप 5 बेटर्स में रोहित शर्मा, विराट कोहली, इशान किशन और अजिंक्य रहाणे भी मौजूद हैं।

वैभव सूर्यवंशी का 15 गेंद पर पचासा

IPL में तोड़ा अपना ही रिकॉर्ड; अभिषेक शर्मा-इशान किशन से निकले आगे



वैभव सूर्यवंशी का आईपीएल रिकॉर्ड

वैभव सूर्यवंशी ने अपने आईपीएल करियर का यह दूसरा अर्धशतक जड़ा। पिछले सीजन उन्होंने एक पचासा और एक शतक लगाया था। उनके नाम अब आठ आईपीएल मैचों में 304 रन दर्ज हो चुके हैं। उनका औसत 36 से ऊपर और स्ट्राइक रेट 218 से अधिक का है। उनका सर्वोच्च स्कोर 101 रन है। उनके नाम अभी तक आईपीएल में 29 छक्के और 22 चौके दर्ज हैं।

नई दिल्ली, एजेंसी। वैभव सूर्यवंशी ने आईपीएल 2026 का आगाज ठीक उसी तरह किया जिस अंदाज में पिछले सीजन शुरुआत की थी। आईपीएल 2025 में वैभव ने 17 गेंद पर पचासा और एक तूफानी शतक लगाया था। इस सीजन के पहले मैच में ही चेन्नई सुपर किंग्स के खिलाफ 15 साल के इस खिलाड़ी ने 15 गेंद पर तूफानी पचासा ठोक दिया। लीग के इतिहास में यह संयुक्त रूप से तीसरा सबसे तेज अर्धशतक है।

उन्होंने अभिषेक शर्मा, इशान किशन, सुरेश रैना और ट्रेविस हेड को पीछे छोड़ा। वैभव सूर्यवंशी ने पिछले सीजन 7 पारियों में 252 रन बनाए थे। इस सीजन वैभव ने पहले मैच से दिखा दिया कि वह इस सीजन अपना पूरे साल वाला कमाल दिखाने के लिए तैयार हैं। वैभव का यह 8वां आईपीएल मैच ही था।

आईपीएल में सबसे तेज पचासा लगाने वाले खिलाड़ी

| खिलाड़ी | गेंदें | मैच | स्थान | तिथि |
|---------------------|--------|--|----------|----------------|
| यशस्वी जायसवाल | 13 | राजस्थान रॉयल्स बनाम कोलकाता नाइट राइडर्स | कोलकाता | 11 मई 2023 |
| केएल राहुल | 14 | किंग्स इलेवन पंजाब बनाम दिल्ली कैपिटल्स | मोहाली | 08 अप्रैल 2018 |
| पैट कमिंस | 14 | कोलकाता नाइट राइडर्स बनाम मुंबई इंडियंस | पुणे | 06 अप्रैल 2022 |
| रोमारियो शेफर्ड | 14 | रॉयल चैलेंजर्स बेंगलुरु बनाम चेन्नई सुपर किंग्स | बेंगलुरु | 03 मई 2025 |
| वैभव सूर्यवंशी | 15 | राजस्थान रॉयल्स बनाम चेन्नई सुपर किंग्स | गुवाहाटी | 30 मार्च 2026 |
| युसुफ पटान | 15 | कोलकाता नाइट राइडर्स बनाम सनराइजर्स हैदराबाद | कोलकाता | 24 मई 2014 |
| सुनील नरेन | 15 | कोलकाता नाइट राइडर्स बनाम रॉयल चैलेंजर्स बेंगलोर | बेंगलोर | 07 मई 2017 |
| निकोलस पूरन | 15 | लखनऊ सुपर जायंट्स बनाम रॉयल चैलेंजर्स बेंगलोर | दिल्ली | 10 अप्रैल 2023 |
| जेक फ्रेंजर-मैकगर्क | 15 | दिल्ली कैपिटल्स बनाम सनराइजर्स हैदराबाद | दिल्ली | 20 अप्रैल 2024 |
| जेक फ्रेंजर-मैकगर्क | 15 | दिल्ली कैपिटल्स बनाम मुंबई इंडियंस | दिल्ली | 27 अप्रैल 2024 |
| सुरेश रैना | 16 | चेन्नई सुपर किंग्स बनाम किंग्स इलेवन पंजाब | मुंबई | 30 मई 2014 |
| इशान किशन | 16 | मुंबई इंडियंस बनाम सनराइजर्स हैदराबाद | अबु धाबी | 8 अक्टूबर 2021 |
| अभिषेक शर्मा | 16 | सनराइजर्स हैदराबाद बनाम मुंबई इंडियंस | हैदराबाद | 27 मई 2024 |
| ट्रेविस हेड | 16 | सनराइजर्स हैदराबाद बनाम दिल्ली कैपिटल्स | दिल्ली | 20 अप्रैल 2024 |

कौन हैं बृजेश शर्मा?

जम्मू-कश्मीर के 27 वर्षीय तेज गेंदबाज ने किया राजस्थान रॉयल्स के लिए IPL डेब्यू

नई दिल्ली, एजेंसी। आईपीएल 2026 के तीसरे मुकाबले में राजस्थान रॉयल्स का सामना चेन्नई सुपर किंग्स से हो रहा है। गुवाहाटी में यह मुकाबला खेला जा रहा है। इस मैच में राजस्थान के कप्तान रियान पराग ने टॉस जीता और पहले गेंदबाजी चुनी। रॉयल्स के लिए 27 साल के एक गेंदबाज ने अपना आईपीएल डेब्यू किया है। इस खिलाड़ी का नाम है बृजेश शर्मा जो दाएं हाथ के मीडियम पेसर हैं। उन्हें तुषार देशपांडे के आगे इस टीम में पहले मैच में मौका दिया है।



राजस्थान ने इन 4 विदेशी खिलाड़ियों को दिया मौका

राजस्थान रॉयल्स के कप्तान रियान पराग ने इस मैच में टॉस जीता और अपनी प्लेइंग 11 की जानकारी दी। उनकी प्लेइंग 11 के चार विदेशी खिलाड़ियों के भी नाम बनाए। नाद्री बर्गर, जोफ्रा आर्चर और शिमरोन हेटमायर के साथ डेनोवन फेरा का भी नाम उन्होंने लिया। फेरा हालांकि, स्टार्टिंग प्लेइंग 11 में नहीं थे लेकिन वह एक धाकड़ बल्लेबाज हैं, यानी वह बतौर इम्पैक्ट प्लेयर नजर आएंगे।

कौन हैं बृजेश शर्मा?

बृजेश शर्मा जम्मू-कश्मीर से आते हैं। उनका जन्म 16 दिसंबर 1998 को उधमपुर में हुआ था। यह खिलाड़ी पहली बार आईपीएल में नजर आएगा। राजस्थान रॉयल्स ने उन्हें 30 लाख रुपये में अपने साथ ऑक्शन में जोड़ा था। बृजेश का घरेलू या लिस्ट ए क्रिकेट में विशेष आंकड़ा मौजूद नहीं है लेकिन बंगाल प्रो टी20 लीग से उन्होंने अपनी छाप छोड़ी। जम्मू-कश्मीर के बृजेश ने बंगाल प्रो टी20 लीग के 2025 के संस्करण से अपनी छाप छोड़ी। वह विकेट टेकरों की लिस्ट में 11 विकेट के साथ पांचवें स्थान पर थे। उन्होंने 6 मैचों में 11 विकेट लिए थे और वहीं से वह नजर में आए। आईपीएल 2026 के ऑक्शन में राजस्थान रॉयल्स ने 30 लाख के बेस प्राइस पर इस खिलाड़ी को खरीदा। आज उन्हें तुषार देशपांडे से ऊपर टीम में मौका मिला है और वह डेब्यू कर रहे हैं।


मरीयम नवाज को 'क्वीन' कहना नसीम शाह को पड़ा भारी

PCB ने लगाया पाकिस्तान क्रिकेट इतिहास का सबसे बड़ा जुर्माना

पीएसएल 2026 के दौरान मरीयम नवाज पर किए गए एक ट्वीट ने नसीम शाह को मुश्किल में डाल दिया। पाकिस्तान क्रिकेट बोर्ड (पीसीबी) ने इसे अनुशासनहीनता मानते हुए उन पर दो करोड़ पाकिस्तानी रुपये का भारी जुर्माना ठोका।

नई दिल्ली, एजेंसी। पाकिस्तान के तेज गेंदबाज नसीम शाह की एक सोशल मीडिया पोस्ट अब उनके लिए बड़ी मुसीबत बन गई है। पाकिस्तान के पंजाब प्रांत की मुख्यमंत्री मरीयम नवाज को 'क्वीन' कहकर तंज कसना पाकिस्तानी तेज गेंदबाज को महंगा पड़ गया। इसके बाद पाकिस्तान क्रिकेट बोर्ड (पीसीबी) ने उन पर दो करोड़ पाकिस्तानी रुपये (करीब 68 लाख भारतीय रुपये) का भारी भ्रकम जुर्माना लगाया है। यह विवाद तब शुरू हुआ जब पाकिस्तान सुपर लीग (पीएसएल) के उद्घाटन मैच के दौरान मरीयम नवाज की मौजूदगी पर नसीम ने सवाल उठाया। हालांकि, पीसीबी ने इसे अनुशासनहीनता और केंद्रीय अनुबंध का उल्लंघन मानते हुए सख्त कार्रवाई की।

ईएसपीएनक्रिकइंफो के अनुसार, पाकिस्तान क्रिकेट के इतिहास में यह अब तक का सबसे बड़ा जुर्माना है। यह नसीम शाह को पाकिस्तान क्रिकेट बोर्ड से मिलने वाली सालाना सैलरी का



दो तिहाई हिस्सा है। मरीयम नवाज ने लाहौर के गदाफी स्टेडियम में पाकिस्तान सुपर लीग के उद्घाटन समारोह में अन्य गणमान्य व्यक्तियों के साथ शिरकत की थी।

यह मामला तब चर्चा का विषय बन गया,



जब पीसीबी प्रमुख मोहसिन नकवी ने घोषणा की थी कि पेट्रोलियम संकट के चलते पीएसएल के मैच बंद दरवाजों के पीछे और सिर्फ दो ही जगहों पर खेले जाएंगे। पीएसएल के मुकाबलों के पहले छह मैदान पर खेले जाने की योजना थी। कुछ ही

राजस्थान नंबर 1

RCB और MI अंकतालिका में पीछे; टॉप 5 बल्लेबाजों में रोहित-विराट और इशान

नई दिल्ली, एजेंसी। आईपीएल 2026 के तीसरे मुकाबले में राजस्थान रॉयल्स ने चेन्नई सुपर किंग्स को 8 विकेट से करारी शिकस्त देते हुए नंबर 1 पोजीशन कब्जा ली है। राजस्थान की इस जीत में खास बात यह रही कि उसने 12.1 ओवर में 128 रन का लक्ष्य चेज किया और अपना नेट रनरेट बेहतरीन कर लिया। अंकतालिका में आरसीबी दूसरे और मुंबई इंडियंस तीसरे स्थान पर है। वहीं टॉप 5 बल्लेबाजों में चार भारतीय हैं लेकिन नंबर 1 पर साउथ अफ्रीका का खिलाड़ी मौजूद है। टॉप 5 में रोहित शर्मा, विराट कोहली, इशान किशन और अजिंक्य रहाणे मौजूद हैं। अगर टॉप 5 गेंदबाजों की बात करें तो टॉप पर रोमारियो शेफर्ड हैं। वहीं तीसरे स्थान पर शार्दूल ठाकुर मौजूद हैं। इस लिस्ट में रविंद्र जडेजा टॉप 5 में नहीं हैं लेकिन छठे स्थान पर आ गए हैं।



आईपीएल 2026 में राजस्थान और सीएसके के बाद अंकतालिका

- CSK के खिलाफ मैच में राजस्थान जीत का दावेदार, पूर्व भारतीय ओपनर ने किया दावा और बताया इसका कारण
- ममता बनर्जी के लिए नारे लगाकर वायरल हुई थी राजन्या हलदर, अब क्यों बन गई अरुण की सबसे बड़ी बागी?
- OBC में मुस्लिमों के आरक्षण पर BJP सांसद ने उठाए सवाल, समझिए क्यों इस मुद्दे पर फिर शुरू हुआ विवाद

| टीम | मैच | जीत | हार | अंक | नेट रन रेट |
|-------------------|-----|-----|-----|-----|------------|
| राजस्थान रॉयल्स | 1 | 1 | 0 | 2 | +4.171 |
| आरसीबी | 1 | 1 | 0 | 2 | +2.907 |
| मुंबई इंडियंस | 1 | 1 | 0 | 2 | +0.687 |
| केकेआर | 1 | 0 | 1 | 0 | -0.687 |
| हैदराबाद | 1 | 0 | 1 | 0 | -2.907 |
| सीएसके | 1 | 0 | 1 | 0 | -4.171 |
| दिल्ली कैपिटल्स | - | - | - | - | - |
| गुजरात टाइटन्स | - | - | - | - | - |
| लखनऊ सुपर जायंट्स | - | - | - | - | - |
| पंजाब किंग्स | - | - | - | - | - |

वैभव सूर्यवंशी ने आईपीएल 2026 के पहले मैच में ही तूफानी पारी खेलकर कमाल कर दिया है। चेन्नई सुपर किंग्स के मैट हेनरी, खलील अहमद, नूर अहमद सभी वर्ल्ड क्लास गेंदबाजों को उन्होंने धोया और 15 गेंद पर पचासा ठोका।

संजू सैमसन का नहीं दिखा वर्ल्ड कप वाला जादू

सीएसके के लिए डेब्यू में फेल, नाद्री बर्गर ने उड़ाया डंडा

नई दिल्ली, एजेंसी। आईपीएल 2026 में संजू सैमसन ने चेन्नई सुपर किंग्स के लिए अपना डेब्यू किया। अपनी पुरानी टीम राजस्थान रॉयल्स के खिलाफ पीली जर्सी में उनका डेब्यू खास नहीं रहा। वह 7 गेंद खेलकर सिर्फ 6 रन बना पाए और नाद्री बर्गर ने उन्हें क्लीन बोल्ट कर दिया। टी20 वर्ल्ड कप 2026 के प्लेयर ऑफ द टूर्नामेंट रहे संजू सैमसन का आईपीएल में आगाज अच्छा नहीं रहा है। संजू सैमसन शुरुआत से ही जोफ्रा आर्चर के पहले ओवर में बाल-बाल बचे थे। स्लिप नहीं थी और गेंद उनके बल्ले का बाहरी किनारा लेकर बाउंड्री के बाहर गई थी। उसके बाद दूसरे ओवर में नाद्री बर्गर ने उन्हें क्लीन बोल्ट कर दिया। वह साउथ अफ्रीकी गेंदबाज को बाहर तरफ स्विंग होती गेंद को नहीं समझ पाए और उनका डंडा उड़ गया।



कौन हैं बृजेश शर्मा? मरीयम नवाज को 'क्वीन' कहना नसीम शाह को पड़ा भारी

जम्मू-कश्मीर के 27 वर्षीय तेज गेंदबाज ने किया राजस्थान रॉयल्स के लिए IPL डेब्यू

नई दिल्ली, एजेंसी। आईपीएल 2026 के तीसरे मुकाबले में राजस्थान रॉयल्स का सामना चेन्नई सुपर किंग्स से हो रहा है। गुवाहाटी में यह मुकाबला खेला जा रहा है। इस मैच में राजस्थान के कप्तान रियान पराग ने टॉस जीता और पहले गेंदबाजी चुनी। रॉयल्स के लिए 27 साल के एक गेंदबाज ने अपना आईपीएल डेब्यू किया है। इस खिलाड़ी का नाम है बृजेश शर्मा जो दाएं हाथ के मीडियम पेसर हैं। उन्हें तुषार देशपांडे के आगे इस टीम में पहले मैच में मौका दिया है।


कौन हैं बृजेश शर्मा?

बृजेश शर्मा जम्मू-कश्मीर से आते हैं। उनका जन्म 16 दिसंबर 1998 को उधमपुर में हुआ था। यह खिलाड़ी पहली बार आईपीएल में नजर आएगा। राजस्थान रॉयल्स ने उन्हें 30 लाख रुपये में अपने साथ ऑक्शन में जोड़ा था। बृजेश का घरेलू या लिस्ट ए क्रिकेट में विशेष आंकड़ा मौजूद नहीं है लेकिन बंगाल प्रो टी20 लीग से उन्होंने अपनी छाप छोड़ी। जम्मू-कश्मीर के बृजेश ने बंगाल प्रो टी20 लीग के 2025 के संस्करण से अपनी छाप छोड़ी। वह विकेट टेकरों की लिस्ट में 11 विकेट के साथ पांचवें स्थान पर थे। उन्होंने 6 मैचों में 11 विकेट लिए थे और वहीं से वह नजर में आए। आईपीएल 2026 के ऑक्शन में राजस्थान रॉयल्स ने 30 लाख के बेस प्राइस पर इस खिलाड़ी को खरीदा। आज उन्हें तुषार देशपांडे से ऊपर टीम में मौका मिला है और वह डेब्यू कर रहे हैं।

पीएसएल 2026 के दौरान मरीयम नवाज पर किए गए एक ट्वीट ने नसीम शाह को मुश्किल में डाल दिया। पाकिस्तान क्रिकेट बोर्ड (पीसीबी) ने इसे अनुशासनहीनता मानते हुए उन पर दो करोड़ पाकिस्तानी रुपये का भारी जुर्माना ठोका।

नई दिल्ली, एजेंसी। पाकिस्तान के तेज गेंदबाज नसीम शाह की एक सोशल मीडिया पोस्ट अब उनके लिए बड़ी मुसीबत बन गई है। पाकिस्तान के पंजाब प्रांत की मुख्यमंत्री मरीयम नवाज को 'क्वीन' कहकर तंज कसना पाकिस्तानी तेज गेंदबाज को महंगा पड़ गया। इसके बाद पाकिस्तान क्रिकेट बोर्ड (पीसीबी) ने उन पर दो करोड़ पाकिस्तानी रुपये (करीब 68 लाख भारतीय रुपये) का भारी भ्रकम जुर्माना लगाया है। यह विवाद तब शुरू हुआ जब पाकिस्तान सुपर लीग (पीएसएल) के उद्घाटन मैच के दौरान मरीयम नवाज की मौजूदगी पर नसीम ने सवाल उठाया। हालांकि, पीसीबी ने इसे अनुशासनहीनता और केंद्रीय अनुबंध का उल्लंघन मानते हुए सख्त कार्रवाई की।

ईएसपीएनक्रिकइंफो के अनुसार, पाकिस्तान क्रिकेट के इतिहास में यह अब तक का सबसे बड़ा जुर्माना है। यह नसीम शाह को पाकिस्तान क्रिकेट बोर्ड से मिलने वाली सालाना सैलरी का



दो तिहाई हिस्सा है। मरीयम नवाज ने लाहौर के गदाफी स्टेडियम में पाकिस्तान सुपर लीग के उद्घाटन समारोह में अन्य गणमान्य व्यक्तियों के साथ शिरकत की थी।

यह मामला तब चर्चा का विषय बन गया,



जब पीसीबी प्रमुख मोहसिन नकवी ने घोषणा की थी कि पेट्रोलियम संकट के चलते पीएसएल के मैच बंद दरवाजों के पीछे और सिर्फ दो ही जगहों पर खेले जाएंगे। पीएसएल के मुकाबलों के पहले छह मैदान पर खेले जाने की योजना थी। कुछ ही

जैनिन सिनर ने जीता मियामी ओपन का खिताब

फाइनल में जिरी लेहेका को हराया

मियामी, एजेंसी। इटली के स्टार टेनिस खिलाड़ी जैनिन सिनर ने मियामी ओपन का खिताब जीत लिया है। उन्होंने फाइनल मुकाबले में चेक गणराज्य के जिरी लेहेका को 6-4, 6-4 से हराया। इस जीत के साथ ही सिनर ने 'सनशाइन डबल' भी पूरा किया। जैनिन सिनर फाइनल में जिरी लेहेका को 6-4, 6-4 से हराकर 2017 में रोजर फेडरर के बाद एक ही सीजन में इंडियन वेल्स और मियामी जीतने वाले पहले पुरुष खिलाड़ी बन गए। इसके अलावा, सिनर दोनों इवेंट्स में एक भी सेट गंवाए बिना यह उपलब्धि हासिल करने वाले पहले खिलाड़ी हैं। 24 साल के सिनर ने

अपने करियर में पहली बार इंडियन वेल्स जीता और 'सनशाइन डबल' जीतने वाले आठवें पुरुष खिलाड़ी बने। नोवाक जोकोविच और फेडरर ने कई मौकों पर यह उपलब्धि हासिल की है। जिम कूरियर (1991), माइकल चांग (1992), पीट सम्प्रस (1994), मार्सेलो रियोस (1998), आंद्रे अगासी (2001), रोजर फेडरर (2005-06) और नोवाक जोकोविच (2011, 2014-16) ने खिताबी रहे हैं, जिन्होंने सिनर से पहले सनशाइन डबल पूरा किया है। इस खास उपलब्धि को हासिल करने के बाद सिनर ने कहा, 'यह कुछ ऐसा है जिसके बारे



में मैंने कभी (जीतने) नहीं सोचा होगा, क्योंकि इसे हासिल करना मुश्किल है। मैं अपनी इस उपलब्धि से बेहद खुश हूँ। सिनर ने एटीपी मास्टर्स 1000 स्तर पर लगातार 34 सेट जीतकर अपना शानदार रिकॉर्ड भी बढ़ाया, जो पिछले साल के पेरिस मास्टर्स की शुरुआत से जारी है। एटीपी विन/लॉस इंडेक्स के मुताबिक, इस सीजन में उनका रिकॉर्ड 19-2 हो गया है।

शनिवार को महिला मियामी ओपन का खिताब आर्यना सबालेका ने जीता। उन्होंने भी सिनर की तरह अपना 'सनशाइन डबल' पूरा किया। यह महज चौथा बार है जब एटीपी खिलाड़ी और डब्ल्यूटीए खिलाड़ी ने एक ही साल में सनशाइन डबल पूरा किया है।

जिला सलाहकार समिति की बैठक में 9 आवेदनों पर चर्चा, सिविल अस्पताल के लिए सोनोग्राफी अनुमोदित

मीडिया ऑडिटर, सतना (निप्र)। पीसी एंड पीएनडीटी एक्ट के अंतर्गत गठित जिला सलाहकार समिति की बैठक मंगलवार को मुख्य चिकित्सा एवं स्वास्थ्य अधिकारी कार्यालय में आयोजित की गई। बैठक की अध्यक्षता जिला स्वास्थ्य अधिकारी डॉ. नलिन शुकला ने की, जिसमें समिति के समक्ष प्राप्त आवेदनों पर विस्तार से चर्चा की गई। बैठक में ऑनलाइन माध्यम से प्राप्त कुल 9 आवेदनों को विचारार्थ प्रस्तुत किया गया। इनमें 3 नवीन आवेदन, एक रिन्वैल आवेदन तथा 3 एडिट आवेदन शामिल थे। समिति के सदस्यों ने सभी आवेदनों का परीक्षण करते हुए आवश्यक दिशा-निर्देश दिए और नियमानुसार निर्णय लिए। बैठक के दौरान सिविल



अस्पताल में सोनोग्राफी सेवा बंद होने की सूचना को गंभीरता से लिया गया। इस पर तत्काल संज्ञान लेते हुए समिति ने नवीन संस्था प्रभारी डॉ. दीपक तिवारी के नाम से सिविल अस्पताल में सोनोग्राफी प्रस्तुत आवेदन को अनुमोदित कर दिया। इस निर्णय से मैहर क्षेत्र के मरीजों को जल्द ही सोनोग्राफी सुविधा उपलब्ध

होने की उम्मीद है। अधिकारियों ने बताया कि जिले में पीसी एंड पीएनडीटी एक्ट के तहत सोनोग्राफी केंद्रों का संचालन निर्धारित नियमों के अनुरूप सुनिश्चित किया जा रहा है। वर्तमान में सतना और मैहर जिले में कुल 38 सोनोग्राफी सेंटर संचालित हो रहे हैं, जिनकी नियमित निगरानी की जा रही है ताकि

किसी भी प्रकार की अनियमितता को रोका जा सके। बैठक में यह भी जानकारी दी गई कि सिविल अस्पताल में सोनोग्राफी मशीन का ऑनलाइन पंजीयन अवकाश अर्वाधि के दौरान तकनीकी कारणों से लंबित था, जिसे अब निराकृत कर दिया गया है। संबंधित प्रक्रिया पूर्ण होने के बाद पंजीयन भी



ऑनलाइन कर दिया गया है, जिससे सेवा प्रारंभ करने का मार्ग प्रशस्त हो गया है। इस अवसर पर समिति के प्रशासकीय सदस्य जनसंपर्क अधिकारी राजेश सिंह, सहायक संचालक महिला एवं बाल विकास श्यामकिशोर द्विवेदी तथा अशासकीय सदस्य श्रीमती रेखा सिंह उपस्थित रहीं। सभी सदस्यों ने अधिनियम के प्रभावी

क्रियान्वयन और लिंगानुपात सुधार के लिए सतत निगरानी और जागरूकता पर जोर दिया। समिति ने स्पष्ट किया कि पीसी एंड पीएनडीटी एक्ट का उद्देश्य भ्रूण लिंग जांच पर रोक लगाना और कन्या भ्रूण हत्या जैसे कुप्रथाओं को समाप्त करना है। इसके लिए जिले में नियमित निरीक्षण, सख्त कार्रवाई और जनजागरूकता अभियान चलाए जा रहे हैं।

31 रक्तवीरों ने किया रक्तदान, सेवा और समर्पण की मिसाल बनी पहल

मीडिया ऑडिटर, सतना (निप्र)। सेवा और समर्पण का उत्कृष्ट उदाहरण प्रस्तुत करते हुए सिन्धु विकास समिति के तत्वावधान में मार्च माह के दौरान 31 रक्तवीरों ने रक्तदान कर मानवता की सच्ची मिसाल पेश की। इस पुनीत कार्य में युवाओं के साथ-साथ महिलाओं ने भी बढ़-चढ़कर हिस्सा लिया और जरूरतमंदों के लिए रक्त उपलब्ध कराने में महत्वपूर्ण योगदान दिया। रक्त प्रेरक एवं संस्था के अध्यक्ष विनोद गेलानी ने बताया कि इस अभियान का मुख्य उद्देश्य जरूरतमंद मरीजों को समय पर रक्त उपलब्ध कराना और समाज में विशेष रूप से युवाओं एवं महिलाओं के बीच रक्तदान के प्रति जागरूकता फैलाना है। उन्होंने कहा कि रक्तदान एक ऐसा महान कार्य है, जिससे किसी की जान बचाई जा सकती है। संस्था के मीडिया प्रभारी अमित कामरानी के अनुसार मार्च माह में रवि फुलवानी, राजेश सोने, हीरो सेवानी, भरत कामरान, आकाश बनर्जी, रोहित मोडिया, हनी आर्य, विजय ताम्रकार, कामता प्रसाद सेन, सुनील गुप्ता, पूजा चतुर्वेदी, सुशांत सक्सेना, राजेश



खूबचंदानी, लोकेश लालचंदानी, अरुण विश्वकर्मा, दीपेंद्र दहिया, आमप्रकाश उदासीन, राकेश गाजरानी, सौरभ नामदेव, सुमित खटवानी, प्रियांशु साहू सहित कुल 31 लोगों ने रक्तदान किया। रक्तदान शिविर के सफल आयोजन में मनमोहन माहेश्वरी, विभाष बनर्जी, आकाश बनर्जी, अमित घोगवानी, मनीष सदान, महेश रावलानी, मोना चोपड़ा, निक्की मनचंदानी, हीरो सिंह एवं डॉ. सिद्धी का विशेष सहयोग रहा। इस

मानवीय कार्य पर संस्था के संरक्षक गोपी गेलानी, चंद मनवानी, मनोहर डिगवानी, ज्ञान खटवानी, इंद्रलाल आडवाणी, घनश्याम मंघरानी सहित अन्य पदाधिकारियों ने सभी रक्तदाताओं को शुभकामनाएं दीं और उनके इस प्रयास को समाज के लिए प्रेरणास्रोत के रूप में माना। यह पहल न केवल जरूरतमंदों के लिए जीवनदायिनी साबित हो रही है, बल्कि समाज में सेवा और मानवता के मूल्यों को भी मजबूत कर रही है।

महिलाओं के साथ अग्रिम कार्य करने हैं और कई बार विवाद की स्थिति भी उत्पन्न हो चुकी है। इससे क्षेत्र में भय और अस्मरुक्षा का वातावरण बन गया है। इसके अलावा, दुकान के समीप बस स्टैंड होने के कारण अस्वामाजिक तत्वों का जमावड़ा और बढ़ गया है, जिससे यात्रियों, खासकर महिलाओं और बच्चों को परेशानी उठानी पड़ रही है। ग्रामीणों का कहना है कि इस संबंध में पूर्व में भी प्रशासन को आवेदन दिया जा चुका है, लेकिन अब तक कोई ठोस कार्रवाई नहीं हुई है। इससे लोगों में नाराजगी बढ़ती जा रही है ग्रामवासियों ने चेतावनी दी है कि यदि शीघ्र ही शराब दुकान को बस्ती से नहीं हटाया गया, तो वे आंदोलन करने के लिए बाध्य होंगे।

लेखापाल रिश्त लेते रंगे हाथों गिरफ्तार, लोकायुक्त की कार्रवाई

मीडिया ऑडिटर, सतना (निप्र)। जिले के रामपुर बाघेलान क्षेत्र अंतर्गत सज्जनपुर में पदस्थ एक माध्यमिक शिक्षक सह प्रभारी लेखापाल को रीवा लोकायुक्त पुलिस ने रिश्त लेते हुए रंगे हाथों गिरफ्तार किया है। इस कार्रवाई से शिक्षा विभाग में हड़कंप मच गया है। प्राप्त जानकारी के अनुसार आरोपी लेखापाल पर ग्राम बरहा प्रार्थमिक विद्यालय में पदस्थ शिक्षक मनोज प्रताप सिंह से क्रमोन्नति संबंधी कार्य के एवज में 1200 रुपये की रिश्त मांगने का आरोप था। शिक्षक द्वारा इसकी शिकायत लोकायुक्त कार्यालय रीवा में दर्ज कराई गई थी शिकायत की पुष्टि के बाद लोकायुक्त टीम ने योजनाबद्ध तरीके से कार्रवाई करते हुए मंगलवार दोपहर करीब

1 बजे सज्जनपुर स्थित विद्यालय में दबिश दी। टीम ने आरोपी को शिकायतकर्ता से रिश्त की राशि लेते हुए रंगे हाथों पकड़ लिया। कार्रवाई के दौरान लोकायुक्त पुलिस ने मौके पर आवश्यक साक्ष्य भी एकत्र किए और आरोपी को हिरासत में ले लिया। इस घटना के बाद क्षेत्र में चर्चा का माहौल है और विभागीय कार्यप्रणाली की सवाल उठने लगे हैं लोकायुक्त अधिकारियों का कहना है कि भ्रष्टाचार के खिलाफ इस तरह की कार्रवाई आगे भी जारी रहेगी और दोषियों को किसी भी सूत्र में बख्शा नहीं जाएगा। वहीं, आम नागरिकों से भी अपील की गई है कि यदि उनसे किसी प्रकार की रिश्त मांगी जाती है, तो इसकी शिकायत तुरंत संबंधित एजेंसी से करें।

जनसुनवाई में कलेक्टर ने सुनी 78 आवेदकों की समस्याएं, अधिकारियों को दिए शीघ्र निराकरण के निर्देश

मीडिया ऑडिटर, सतना (निप्र)। मंगलवार को कलेक्टर सभाकक्ष में आयोजित जनसुनवाई में कलेक्टर डॉ. सतीश कुमार एस ने सतना जिले के विभिन्न अंचलों से आए 78 आवेदकों की समस्याओं को विस्तार से सुना। उन्होंने संबंधित अधिकारियों को निर्देशित किया कि सभी शिकायतों का समय-समय पर समाधान सुनिश्चित किया जाए, ताकि आमजन को राहत मिल सके। जनसुनवाई में ग्रामीण और शहरी क्षेत्रों से आए आवेदकों ने भूमि विवाद, राजस्व रिकार्ड सुधार, सिंचाई, बिजली, पानी, सड़क निर्माण, पेंशन, छात्रवृत्ति, आवास योजना तथा अन्य लोक कल्याणकारी योजनाओं से जुड़ी समस्याएं प्रस्तुत कीं। कलेक्टर ने प्रत्येक आवेदन को गंभीरता से लिया और तुरंत निराकरण के लिए अधिकारियों को कड़े निर्देश दिए। इस अवसर पर अपर कलेक्टर विकास सिंह, डिप्टी कलेक्टर सुभाष मिश्रा और सदीप परसे ने उपस्थित थे। उन्होंने आवेदकों की समस्याओं को सुनते हुए उनके समाधान के लिए संबंधित विभागों के अधिकारियों



को दिशा-निर्देश दिए। अधिकारियों ने प्रत्येक मामले का स्थिति विवरण प्रस्तुत किया और कलेक्टर द्वारा सुझाए गए सुधारात्मक कदमों को लागू करने का आश्वासन दिया। कलेक्टर डॉ. सतीश कुमार एस ने कहा कि जनसुनवाई का उद्देश्य नागरिकों को सीधे अपनी समस्याओं को अधिकारियों के समक्ष प्रस्तुत करने का अवसर प्रदान करना है। उन्होंने आवेदकों से अपील की कि वे अपने मुद्दों को पूरी जानकारी और दस्तावेज के साथ प्रस्तुत करें, ताकि उनका समाधान शीघ्र किया जा सके। उन्होंने अधिकारियों को निर्देशित किया कि आवेदकों को समाधान की स्थिति समय-समय पर जानकारी

दी जाए और किसी भी प्रकार की लापरवाही या देरी न हो। कलेक्टर ने यह भी कहा कि जनसुनवाई के माध्यम से नागरिकों की समस्याओं का समाधान होना प्रशासन की प्राथमिकता है और इसे नियमित रूप से जारी रखा जाएगा। इस अवसर पर उपस्थित लोगों ने कलेक्टर और अधिकारियों की सक्रियता की सराहना की और कहा कि इस प्रकार की जनसुनवाई से जनता का विश्वास प्रशासन पर और बढ़ता है। उन्होंने आश्चर्य व्यक्त किया कि सभी लंबित मामलों का समाधान जल्द किया जाएगा और जिले में सेवा के मानक और पारदर्शिता को और मजबूत किया जाएगा।

बस्ती के बीच शराब दुकान का विरोध, ग्रामीणों ने हटाने की उठाई मांग

मीडिया ऑडिटर, सतना (निप्र)। जिले के जनपद पंचायत नागौद अंतर्गत ग्राम सिंहपुर में बस्ती के बीच संचालित शराब दुकान को लेकर ग्रामीणों में भारी आक्रोश देखने को मिल रहा है। ग्रामवासियों ने जनपद सदस्य के माध्यम से प्रशासन को आवेदन सौंपते हुए दुकान को तत्काल हटाने की मांग की है। ग्रामीणों के अनुसार बस्ती के बीच स्थित इस शराब दुकान के कारण प्रतिदिन शाम होते ही नशा करने वालों का जमावड़ा लग जाता है। इससे क्षेत्र का माहौल खराब हो रहा है और आमजन, विशेषकर महिलाओं और बच्चों को काफी असुविधा का सामना करना पड़ रहा है आवेदन में यह भी उल्लेख किया गया है कि शराब दुकान के पास ही फूलमती माता मंदिर और सरस्वती ज्ञान मंदिर स्कूल स्थित हैं, जहां दिनभर श्रद्धालुओं और बच्चों का आना-जाना लगा रहता है। ऐसे में इस स्थान पर शराब दुकान का संचालन क्षेत्र का सामाजिक और सांस्कृतिक मर्यादा पर प्रसन्नचिह्न खड़ा कर रहा है। ग्रामीणों ने आरोप लगाया है कि नशे की हालत में कई लोग



महिलाओं के साथ अग्रिम कार्य करने हैं और कई बार विवाद की स्थिति भी उत्पन्न हो चुकी है। इससे क्षेत्र में भय और अस्मरुक्षा का वातावरण बन गया है। इसके अलावा, दुकान के समीप बस स्टैंड होने के कारण अस्वामाजिक तत्वों का जमावड़ा और बढ़ गया है, जिससे यात्रियों, खासकर महिलाओं और बच्चों को परेशानी उठानी पड़ रही है। ग्रामीणों का कहना है कि इस संबंध में पूर्व में भी प्रशासन को आवेदन दिया जा चुका है, लेकिन अब तक कोई ठोस कार्रवाई नहीं हुई है। इससे लोगों में नाराजगी बढ़ती जा रही है ग्रामवासियों ने चेतावनी दी है कि यदि शीघ्र ही शराब दुकान को बस्ती से नहीं हटाया गया, तो वे आंदोलन करने के लिए बाध्य होंगे।

कोटर तहसील के सामने कांग्रेस का प्रदर्शन, तहसीलदार की अनुपस्थिति पर कुत्ते को सौंपा ज्ञापन

मीडिया ऑडिटर, सतना (निप्र)। बढ़ती महंगाई, पेट्रोल-डीजल व गैस सिलेंडर की कीमतों में लगातार वृद्धि तथा क्षेत्र में जारी अवैध खनन के विरोध में कोटर ब्लॉक कांग्रेस कमेटी द्वारा मंगलवार को तहसील कार्यालय के सामने जोरदार धरना-प्रदर्शन किया गया। इस दौरान सैकड़ों की संख्या में कांग्रेस पदाधिकारी और कार्यकर्ता मौजूद रहे और सरकार के खिलाफ जमकर नारेबाजी की। प्रदर्शन के बाद आयोजित सभा में कांग्रेस नेताओं ने केंद्र एवं राज्य सरकार पर तीखा हमला बोला। वक्ताओं ने आरोप लगाया कि महंगाई ने आम जनता की कमर तोड़ दी है, वहीं क्षेत्र में अवैध खनन खुलेआम जारी है, लेकिन प्रशासन इस पर कोई ठोस कार्रवाई नहीं कर रहा है। उन्होंने प्रशासन पर लापरवाही और निष्क्रियता का आरोप भी लगाया। सभा के उपरंत कांग्रेस का प्रतिनिधिमंडल तहसीलदार मणिराज सिंह बागरी को ज्ञापन सौंपने तहसील कार्यालय पहुंचा, लेकिन तहसीलदार के अनुपस्थित मिलने पर



कार्यकर्ताओं में नाराजगी फैल गई। विरोध दर्ज कराने के लिए कांग्रेस कार्यकर्ताओं ने अनोखा तरीका अपनाते हुए एक कुत्ते को प्रतीकात्मक रूप से ज्ञापन सौंप दिया। इस घटना को लेकर मौके पर काफी चर्चा होती रही। कांग्रेस नेताओं का कहना है कि यह प्रशासन की उदासीनता और जनता की समस्याओं के प्रति असंवेदनशील रवैये को दर्शाता है। उन्होंने चेतावनी दी कि अजित सिंह, राजेंद्र मिश्रा, सत्यभान सिंह, संदीप सिंह, शिवशंकर गोडिया, संतोष कुशवाहा सहित अनेक कार्यकर्ता उपस्थित रहे।

प्रत्याशी रामशंकर पयासी ने भाजपा सरकार पर प्रदर्शन में भ्रष्टाचार को बढ़ावा देने और खनन माफियाओं को संरक्षण देने का आरोप लगाया। वहीं ब्लॉक कांग्रेस अध्यक्ष लक्ष्मी त्रिपाठी ने भी शासन-प्रशासन को चेतावनी देते हुए कहा कि समय रहते समस्याओं का निराकरण नहीं हुआ तो कांग्रेस बड़ा आंदोलन करने को बाध्य होगा। इस अवसर पर रामनारायण शुक्ला, अजीत सिंह, राजेंद्र मिश्रा, सत्यभान सिंह, संदीप सिंह, शिवशंकर गोडिया, संतोष कुशवाहा सहित अनेक कार्यकर्ता उपस्थित रहे।

मरीजों को निजी अस्पताल ले जाने की शिकायत पर जांच समिति गठित

मीडिया ऑडिटर, सतना (निप्र)। मुख्य चिकित्सा एवं स्वास्थ्य अधिकारी डॉ. मनोज शुकला द्वारा जिला चिकित्सालय में मरीजों को बहला-पुसलाकर निजी अस्पतालों में ले जाने की शिकायत को गंभीरता से लेते हुए जांच के आदेश जारी किए गए हैं। जारी आदेश के अनुसार कुछ आशा कार्यकर्ताओं एवं अन्य व्यक्तियों द्वारा जिला चिकित्सालय में उपचार के लिए आने वाले मरीजों को गुप्तह कर निजी अस्पतालों में ले जाकर कमीशन के उद्देश्य से इलाज कराए जाने की बात सामने आई है। इससे न केवल शासकीय अस्पताल की छवि प्रभावित हो रही है, बल्कि शासन द्वारा उपलब्ध कराई जा रही निःशुल्क उपचार व्यवस्था पर भी प्रतिकूल असर पड़ रहा है। प्रकरण की

निष्पक्ष जांच एवं जिम्मेदारी तय करने के लिए चार सदस्यीय जांच समिति का गठन किया गया है। इसमें डॉ. सुजीत मिश्रा को अध्यक्ष तथा डॉ. धीरेन्द्र वर्मा, डॉ. ज्ञानेश मिश्रा एवं आशीष अग्रवाल को सदस्य बनाया गया है। समिति को निर्देशित किया गया है कि आशा कार्यकर्ताओं एवं निजी अस्पतालों की भूमिका, संभावित आर्थिक लेन-देन, जिला अस्पताल के डॉक्टरों एवं स्टाफ की संलिप्तता सहित विभिन्न बिंदुओं पर विस्तृत जांच कर प्रतिवेदन प्रस्तुत करें। इसके अलावा मरीजों के उपचार, रेफरल की स्थिति, निजी अस्पतालों में किए गए इलाज की आवश्यकता और औचित्य, तथा अस्पताल परिसर में बाहरी व्यक्तियों की अनधिकृत गतिविधियों की भी जांच की जाएगी।

खनिज विभाग की मेहरबानी से चल रहे क्रेशर प्लांटों पर कब होगी कार्रवाई

मीडिया ऑडिटर, मैहर (निप्र)। जिले के भटूरा क्षेत्र में संचालित हो रहे क्रेशर प्लांट इन दिनों स्थानीय लोगों के लिए गंभीर चिंता का विषय बनते जा रहे हैं। ग्रामीणों का आरोप है कि कई प्लांट नियमों को दरकिनारा कर संचालित किए जा रहे हैं, लेकिन इसके बावजूद खनिज विभाग द्वारा कोई ठोस कार्रवाई नहीं की जा रही है। इससे विभाग की कार्यशैली पर सवाल उठने लगे हैं और लोगों में आक्रोश बढ़ता जा रहा है। स्थानीय नागरिकों के अनुसार क्रेशर प्लांटों से लगातार निकलने वाली धूल के कारण पूरे क्षेत्र में प्रदूषण का स्तर बढ़ गया है। इसका सीधा असर लोगों के स्वास्थ्य पर पड़ रहा है, जिससे सांस और एलर्जी जैसी समस्याएं तेजी से बढ़ रही हैं।



खासतौर पर बच्चों और बुजुर्गों को अधिक परेशानी का सामना करना पड़ रहा है। इसके अलावा भारी वाहनों की लगातार आवाजाही से गांव की सड़कों

की हालत जर्जर होती जा रही है, जिससे आमजन का आवागमन प्रभावित हो रहा है। ग्रामीणों का कहना है कि इस संबंध में कई बार संबंधित विभागों को

शिकायत दी जा चुकी है, लेकिन अब तक कोई प्रभावी कार्रवाई नहीं हुई। इससे यह आशंका जताई जा रही है कि कहीं न कहीं विभागीय स्तर पर

लापरवाही या मिलीभगत हो सकती है। सूत्रों के मुताबिक कुछ क्रेशर प्लांट बिना वैध अनुमति के या नियमों का उल्लंघन करते हुए संचालित हो रहे हैं, जो कि गंभीर जांच का विषय है। लोगों का आरोप है कि प्रशासन छोटे मामलों में त्वरित कार्रवाई करता है, लेकिन बड़े और प्रभावशाली मामलों में चूप्पी साध लेता है। इस दोहरे रवैये से जनता में असंतोष और अविश्वास की भावना बढ़ रही है। क्षेत्रवासियों का कहना है कि यदि समय रहते उचित कदम नहीं उठाए गए तो स्थिति और अधिक गंभीर हो सकती है। अब सबसे बड़ा सवाल यह है कि आखिर इन क्रेशर प्लांटों पर कार्रवाई कब होगी? क्या प्रशासन केवल शिकायतों का इंतजार करेगा या स्वयं संज्ञान

लेकर नियमों का पालन सुनिश्चित करेगा? यह प्रश्न अब हर नागरिक के मन में उठ रहा है। ग्रामीणों और स्थानीय नागरिकों ने जिला प्रशासन से मांग की है कि पूरे मामले की निष्पक्ष जांच कराई जाए और दोषी पाए जाने वाले संचालकों के खिलाफ सख्त कार्रवाई की जाए। साथ ही पर्यावरण संरक्षण से जुड़े नियमों का सख्ती से पालन कराया जाए, ताकि क्षेत्र में प्रदूषण पर नियंत्रण पाया जा सके और लोगों को राहत मिल सके। फिलहाल प्रशासन की ओर से किसी ठोस कदम का इंतजार किया जा रहा है। अब देखना यह होगा कि संबंधित विभाग इस गंभीर मुद्दे पर कब तक कार्रवाई करता है और आम जनता को राहत मिलती है या नहीं।